



සන්නිවේදනය හැඳින්වීම



අභිමතාරුප

සන්නිවේදනය හා මාධ්‍ය අධ්‍යයනය විෂයය ඉගෙනගැනීම ආරම්භ කරන ඔබ විසින් පළමුවෙන් ම සන්නිවේදනය යනු කුමක් ද එය පුද්ගලයාගෙන් ආරම්භ වී විශාල ජනගහනයක් දක්වා පැතිර ගියේ කෙසේ ද එයින් සමාජයට ඇති ප්‍රයෝගන මොනවා ද එයට ඇති වන බාධා මොනවා ද ආදි වශයෙන් මූලික කරුණු කිහිපයක් දැන ගත යුතු ය. මානවයා රංචු වශයෙන් ජ්‍රීත්වන් වීමට පුරුදු වූ අතර, ඒ තිසා ම සමාජය බිජි විය. සමාජයේ පැවැත්ම සඳහා සන්නිවේදනය අත්‍යවශ්‍ය වේ. කුමන හෝ සමාජයක සිටින පුද්ගලයන් අතර අනෙක්නා සම්බන්ධතාව පවත්වා ගෙන යන්නේ සන්නිවේදනය මගිනි.

සන්නිවේදනය යන්නෙන් අදහස් වන්නේ පුද්ගලයකු සිය 'හැගිම, සිතිවිලි හා අදහස් අනායන් සමග ඩුවමාරු කර ගැනීම, ය. ඔබට ද ඔබගේ හැගිම, සිතිවිලි හා අදහස් අනායන් සමග ඩුවමාරු කර ගැනීමට සිදු වේ. එය ඕනෑම කෙනෙකු තුළ ඇති වන අනිවාර්ය අවශ්‍යතාවකි. සන්නිවේදනය හා පුද්ගලයන් අතර පවත්නා සන්නිවේදන සම්බන්ධතාව පිළිබඳ ව මේ පළමු පරිව්‍යේදය තුළ ඔබට ඉගෙන ගත හැකි ය.

1. සන්නිවේදනය හැඳින්වීම

1.1 සන්නිවේදනය පිළිබඳ අර්ථකථන

‘හැඳිම්, සිතිවිලි හා අදහස් අන්තර්ගත සමග ඩුට්මොරු කර ගැනීම සන්නිවේදනයයි’ යනුවෙන් ඉතා සරල ලෙස හැඳින්විය හැකි ය. හැඳිම්, සිතිවිලි හා අදහස් යනු කෙනෙකුගේ සිතේ ඇති වන දේ ය. අන්තර්ගත යන්නෙන් මිනෑ ම කෙනෙක් අයත් වේ. ඩුට්මොරු කරගැනීම යන්නෙන් දීම හා ගැනීම යන කාර්ය දෙකක් සිදු වේ. එනම් දෙපාර්ශ්වයක් අතර හැඳිම්, සිතිවිලි හා අදහස් ඩුට්මොරු කර ගැනීමේ ද්විපාර්ශ්වක ක්‍රියාවලියක් මෙහි දී අදහස් වේ. මෙය පුළුල් වශයෙන් ගත් විට එකිනෙකා අතර අත්දැකීම් ඩුට්මොරු කර ගැනීමක් ලෙස ද දැක්විය හැකි ය.

අැමෙරිකා එක්සත් ජනපදයේ දේශපාලන විද්‍යාව පිළිබඳ මහාචාර්යවරයකු වූ හැරල්ඩ් ඩීට්ස් විසින් ඉදිරිපත් කරන ලද සන්නිවේදනය පිළිබඳ සරල අර්ථකථනය අද දක්වා ම සන්නිවේදන අධ්‍යාපනයේ දී ජනප්‍රිය ය. ඒ ආසන්න වකවානුවේ දී ඇලෙක්සැන්ඩර් ගුනැම් බෙල් විසින් නිපදවන ලද දුරකථනය මගින් අදහස් ඩුට්මොරු කර ගැනීම පදනම් කර ගනීමින්, ක්ලෝඩ් මූණෙන් හා වොරන් වේර් විසින් ද සන්නිවේදනය පිළිබඳ ගණිතමය සූත්‍රයක් දක්වන ලදී.

1.1.1 ‘සන්නිවේදනය’ පිළිබඳ ලැස්වෙල් අර්ථකථනය 1948

1948 දී මහාචාර්ය හැරල්ඩ් ඩීට්ස් විසින් ඉදිරිපත් කරන ලද සන්නිවේදනය පිළිබඳ අර්ථකථනයේ දී මහු දක්වා ඇත්තේ, ‘කිසියම් කෙනෙක්, යම් කිසිවක්, කිසියම් නාලියකින්, යම් කෙනෙකුට, යම් බලපැමක් සඳහා, ඉදිරිපත් කරන දෙය සන්නිවේදනයයි’ යනුවෙනි. මෙහි දී කිසියම් කෙනෙක් යන්නෙන් සන්නිවේදකයා ද, යම් කිසිවක් යන්නෙන් සන්දේශය ද, කිසියම් නාලියකින් යන්නෙන් මාධ්‍යය ද, යම් කෙනෙකුට යන්නෙන් ග්‍රාහකයා ද, යම් බලපැමක් සඳහා යන්නෙන් බලපැම ද අදහස් වේ. එය රුප සටහනකින් මෙසේ දක්වන්නට පුළුවන.

Who	යම් කෙනෙක්	සන්නිවේදකයා	Communicator
Says what	යම් කිසිවක්	සන්දේශය	Message
In which channel	යම් නාලියකින්	මාධ්‍යය	Medium
To whom	යම් කෙනෙකුට	ග්‍රාහකයා	Receiver
With what effect	යම් බලපැමක් සඳහා	බලපැම	Effect

සන්නිවේදනය පිළිබඳ ලැස්වෙල් අර්ථකථනය පහත සඳහන් පරිදි තිද්සුන් දෙකකින් දැක්විය හැකි ය.

සන්නිවේදකයා	සන්දේශය	මාධ්‍යය	ග්‍රාහකයා	බලපැම
Communicator \Rightarrow Message \Rightarrow Medium \Rightarrow Receiver \Rightarrow Effect				

ලැස්වෙල් සන්නිවේදන ආකෘතිය - 1948

ලැස්වෙල් දක්වන ආකාරයට සන්නිවේදකයා යනු සන්නිවේදන ක්‍රියාවලියේ ආරම්භකයා ය. සන්දේශයක් යැවීමේ අවශ්‍යතාව ඇති වන්නේ සන්නිවේදකයාට ය. ඒ නිසා සන්නිවේදකයා විසින් සන්දේශය සකසනු ලබයි. එය තෝරා ගත් මාධ්‍යයක් ඔස්සේ ග්‍රාහකයා වෙත යවතු ලබයි. එහි දී අපේක්ෂා කරනු ලබන්නේ, සන්දේශය ලැබීමෙන් පසු ග්‍රාහකයාගේ වෙනසකි.

1. කාර්යාලයට පැමිණෙන ලෙස විදුහල්පතිතුමිය නිශාදිට දන්වා එවා තිබුණේ, පන්තිය භාර ගුරුතුමිය මගිනි. ඒ අනුව ඇය කාර්යාලයට ගොස් විදුහල්පතිතුමිය භමු වූවා ය.
2. මෙවර පාසල් නිවාඩුව දුන් පසු ගමට පැමිණෙන ලෙස නිමල්ව මාමාගෙන් ලිපියක් ලැබිණි. එහෙත් එම නිවාඩු කාලයේ දී නිමල්ව ගමට යාමට නොහැකි විය.

මේ නිදසුන් දෙකින් ම සිදු වී ඇත්තේ සන්නිවේදන කාර්යයකි. පළමු නිදසුනෙන් දැක්වෙන්නේ සන්නිවේදකයාගේ අරමුණ ඉටු වී ඇති බව ය. දෙවන නිදසුනින් දැක්වෙන්නේ සන්නිවේදකයාගේ අරමුණ ඉටු නො වූ බව ය.

මේ අවස්ථා දෙකේ දී ම සන්නිවේදන ක්‍රියාවලිය සිදු වී ඇත. සන්නිවේදකයා සන්දේශය මාධ්‍යයක් මගින් ග්‍රාහකයා වෙත යවා ඇත. එය ලිපියක්, දුරකථන අමතුමක්, මුහුණට - මුහුණ ලා කරනු ලබන ප්‍රකාශයක් හෝ ඉගියක් හෝ විය හැකි ය. මේ අවස්ථා දෙකේ දී ම ග්‍රාහකයා විසින් සන්දේශය ලබා ගෙන ඇත. එහෙත් නිසි බලපැම සිදු වී ඇත්තේ මුල් ක්‍රියාවලියේ දී පමණි. දෙවන අවස්ථාවේ දී සන්නිවේදන ක්‍රියාවලිය අවසාන වී නැත.



1.1 රුපය - සන්නිවේදනය

සන්නිවේදකයා

සන්නිවේදන ක්‍රියාවලිය ආරම්භ කරන්නා සන්නිවේදකයා ය. සන්නිවේදනය කිරීමේ අවශ්‍යතාව ඇති වන්නේ සන්නිවේදකයාට ය. සන්නිවේදනය කළ යුතු දේ සැලසුම් කිරීම මහු/ඇය ගේ මූලික කාර්යය යි. මාධ්‍යය තෝරා ගනු ලබන්නේ ද මහු/ඇය විසිනි. ග්‍රාහකයා කවුරුන්දැයි දන්නේ ද සන්නිවේදකයා ය. ඒ අනුව ග්‍රාහකයාට සූදුසු ලෙස සන්දේශය සැලසුම් කර, යෝග්‍ය මාධ්‍යයක් තෝරා ගෙන සන්දේශය සම්පූෂණය කිරීම සන්නිවේදකයාගේ කාර්යය යි.

සන්දේශය

ග්‍රාහකයා අරමුණු කර ගෙන සන්නිවේදකයා කරනු ලබන සිය හැඟීම්, සිතිවිලි හෝ අදහස් ප්‍රකාශනය සන්දේශය සි. පණිවූචිය යන්නෙන් අදහස් වන්නේ ද එය ම ය. ඉදිරිපත් කළ යුතු අදහස එහි අන්තර්ගත වේ ඇත. එය සකසා ඇත්තේ යොදා ගන්නා මාධ්‍යයට යෝග්‍ය වන ආකාරයෙනි. උදාහරණයක් වශයෙන් යොදා ගන්නේ ලිඛිත මාධ්‍යය නම් සන්දේශය ලිඛිත ලෙස සැලසුම් කළ යුතු ය. යොදා ගන්නේ කරන මාධ්‍යය නම් සන්දේශය කරනයට උදිත ලෙස සැලසුම් කර ගත යුතු ය. මෙහි දී වැදගත් වන කරුණ නම් සන්නිවේදකයාගේ අදහස් ඇතුළත් සන්දේශය ඒ ආකාරයෙන් ම ග්‍රාහකයා වෙත ප්‍රාග්‍රාමීය යුතු බව ය.

මාධ්‍යය

සන්නිවේදකයා විසින් සකස් කරන ලද සන්දේශය ග්‍රාහකයා වෙත ගෙන යනු ලබන්නේ කුමකින් ද? එය මාධ්‍යය ලෙස හැඳින්විය හැකි ය. ලිපිය මෙන් ම දුරකථනය ද, ගුවන් විදුලිය මෙන් ම රුපවාහිනිය හා ප්‍රවත්පත් ද මාධ්‍ය වේ. ග්‍රාහකයාට ප්‍රාග්‍රාමීය මාධ්‍යයක් තෝරා ගැනීම හැම විට ම වැදගත් ය.

ග්‍රාහකයා


සන්නිවේදකයා යම් මාධ්‍යයක් ඔස්සේ යවන සන්දේශය ලබන පාර්ශ්වය ග්‍රාහකයා ය. ඒ අනුව තැපැලෙන් ලිපියක් ලබන තැනැත්තා ද, දුරකථන පණිවූචියක් ලබන තැනැත්තා ද, යමෙක් කියන දේ අසා සිටින තැනැත්තා ද, ගුවන්විදුලියට සවන් දෙන ග්‍රාහකයා ද, රුපවාහිනිය නරඹන්නා ද, ප්‍රවත්පත් කියවන්නා ද ග්‍රාහකයන් ලෙස සැලකේ. සන්දේශය සකසා තිබිය යුත්තේ ග්‍රාහකයාට එය තෝරුම් ගත හැකි ආකාරයෙනි. ඒ නිසා සන්නිවේදන ක්‍රියාවලියේ දී ග්‍රාහකයා ගැන තිබුරදී ව දැන සිටීම ඉතා වැදගත් ය. සන්නිවේදකයාට ග්‍රාහකයාගේ සමාජ, ආර්ථික, අධ්‍යාපන, සංස්කෘතික ආදි සැම කරුණක් පිළිබඳ ව ම අවබෝධයක් තිබිය යුතු ය. ග්‍රාහකයා සැම විට ම ග්‍රාහකයා ලෙස සිටින්නේ නැත. සමහර විට ග්‍රාහකයා සන්නිවේදකයා බවට ද පත් වේ. එම නිසා සන්නිවේදක හා ග්‍රාහක යනු එක ම ප්‍රද්‍රේශ්‍යාකාරී හුමිකා දෙකකි.

බලපැමු

සන්නිවේදකයා යම් මාධ්‍යයක් උපයෝග කර ගෙන ග්‍රාහකයා වෙත සන්දේශයක් ලබා දීමේ ප්‍රතිඵලයක් ලෙස ග්‍රාහකයා තුළ ඇති කරන වෙනස 'බලපැමු' ලෙස දැක්විය හැකි ය. එහෙත් සන්නිවේදකයා අප්‍රේක්ෂා කරන වෙනස ම ග්‍රාහකයා තුළ ඒ ආකාරයෙන් ම සිදු වේ යැයි සිතිය නොහැකි ය. ඇතැම් විට සන්නිවේදකයා කිසිසේත් අප්‍රේක්ෂා නොකළ දෙයක් බලපැමු ලෙස සිදුවීමට ද ඉඩ තිබේ.

1.1.2 සන්නිවේදනය පිළිබඳ ජැණෙන් විවර ගණිතමය සූත්‍රය 1949

ක්ලෝච් ජැණෙන් හා වොරන් විවර විසින් දුරකථන සන්නිවේදනය පදනම් කර ගෙන 1949 දී ගොඩනාවන ලද ගණිතමය සන්නිවේදන සූත්‍රය පහත දැක් වේ.




සන්නිවේදනය පිළිබඳ ජැණෙන් - විවර ගණිතමය සූත්‍රය - 1949

මෙම සූත්‍රයට අනුව කිසියම් සන්දේශයක් සම්පාදනය කරනු ලබන්නේ, තොරතුරු මූලාශ්‍රයක් පදනම් කර ගනිමිනි. එම සන්දේශය සංඡා බවට පත් කර සම්ප්‍රේෂණ උපකරණයක් මගින් සම්ප්‍රේෂණය කරනු ලබයි. එවිට එම සංඡා නැවත වෙනත් ග්‍රාහකයක් මගින් ග්‍රහණය කර ගනු ලබයි. එම සංඡා නැවත සන්දේශය බවට පත් වී අග්‍රස්ථානය නොහොත් ග්‍රාහකස්ථානය වෙත ලැබා වේ. මෙහි දී සංඡා සම්ප්‍රේෂණය වීමේ දී කිසියම් සේෂ්‍යාවන් ඇති වී සංඡාවලට හානි සිදු වන්නට හැකි බව මේ සූත්‍රයෙන් පෙන්වා දෙයි. මේ සූත්‍රය දුරකථන සන්දේශයක් සම්බන්ධයෙන් ඉතා ම උවිත වේ. ජැණෙන් හා විවර විසින් සේෂ්‍යා යන්නෙන් අදහස් කරන ලද්දේ සන්නිවේදන ක්‍රියාවලියේ දී තාක්ෂණික බාධා මගින් සංඡාවලට හානි විය හැකි බව ය. එහි ප්‍රතිඵලය වශයෙන් ග්‍රාහකයාට නිසි පරිදි සන්දේශය ග්‍රහණය කර ගත තොහැකි ය.

1.1.3 ද්වී මාර්ගික සන්නිවේදන සූත්‍රය

ලැස්වෙල් අර්ථ කථනයන්, ජැණෙන් විවර සූත්‍රයන් අධ්‍යයනය කළ විට පෙනී යන්නේ, ඒවා එක් අතකට පමණක් එනම් එක මාර්ගික ව ක්‍රියාත්මක වන බවයි. එනම් සන්නිවේදකයාගෙන් ග්‍රාහකයාට සන්දේශය ලැබා වනවා මිස, ග්‍රාහකයාගෙන් සන්නිවේදකයාට ප්‍රතිචාරයක් ලැබෙන බව මෙහි දී දක්වා නැත. ද්වී මාර්ගික සන්නිවේදන ක්‍රියාවලිය මෙසේ රුප සටහනකින් දැක්විය හැකිය.



සන්නිවේදන ක්‍රියාවලිය අංග සම්පූර්ණ වන්නේ ග්‍රාහකයාගේ ප්‍රතිපෝෂණය ලැබේමෙනි. එය ද්වීමාර්ගික සන්නිවේදන ක්‍රියාවලියකි.

1.2 සන්නිවේදනයේ මූලික කාර්යයන්

සන්නිවේදනය ආරම්භ වන්නේ තොරතුරු - අදහස් ඩුවමාරු කර ගැනීම සඳහා ය. එහෙත් පසු ව මානව සමාජය සංවර්ධනය වන විට එහි කාර්ය පුළුල් විය. සන්නිවේදනයේ කාර්යයක් ලෙස අධ්‍යාපනය එක් වන්නේ එවිට ය. විනෝදාස්වාදය ද තවත් කාර්යයක් බවට පත් වේ. මේ ආකාරයෙන් සන්නිවේදනයේ කාර්යයන් විවිධාකාරයෙන් වර්ග කළ හැකි ය. සන්නිවේදනය අධ්‍යාපනය ආරම්භ කරන ඔබගේ පහසුව සඳහා පහත සඳහන් ලෙස සන්නිවේදනයේ මූලික කාර්යයන් දක්වන්නට ප්‍රථමවන. මේවා සන්නිවේදනයේ අරමුණු වශයෙන් දැක්වීමේ ද වරදක් නැත.

1) තොරතුරු සැපයීම:

නුතන සමාජය තොරතුරු සමාජයක් ලෙස සලකනු ලැබේ. මේ නිසා නිරන්තරයෙන් ම තමා අවට සිදු වන දේ ගැන දැන ගැනීමට පුද්ගලයන් ආගා කරයි. අතිනයේ සිට ම මිනිසා තම පරිසරය පිළිබඳ ව කුණුහාලයෙන් සිටි බව පෙනේ. පුද්ගලයා විසින් ආරම්භ කරන ලද විවිධ තොරතුරු සැපයීමේ කාර්යය මේ වන විට ජන මාධ්‍ය මගින් වඩාත් විධිමත් ව කරනු ලැබේ. එහෙත් පුද්ගලයන් අතර තොරතුරු ඩුවමාරු විම තවමත් අඛණ්ඩ ව සිදු වේ.

2) අධ්‍යාපනය ලබා දීම:

දැනුම ලබා දීම සන්නිවේදනයේ මූලික පරමාර්ථයකි. අනෙක්කා වශයෙන් ද, පාසලින් ද, ජන මාධ්‍යයෙන් ද අධ්‍යාපනය ලබා ගැනීම සිදු වේ. නාට්‍යයක් නැරඹීම හෝ ගිතයක් රස විදීම හෝ අධ්‍යාපනයක් ලෙස තොසැලකුවත්, එයින් සිදු වන්නේ ද අධ්‍යාපනයකි.

3) විනෝදාස්වාදය ලබා දීම:

පුද්ගලයාගේ මානසිකත්වය යහපත් ව පවත්වා ගෙන යාම සඳහා ප්‍රබෝධයක් අත්‍යවශ්‍ය ය. ඒ සඳහා විවේකය, විනෝදය, භාස්‍යය හා සැහැල්ල බව තිබිය යුතු ය. සංවිධානාත්මක ව විනෝදාස්වාදය ලබා දීම නාට්‍ය හෝ සංගීත සන්දර්ජන හෝ ආදිය මගින් කරනු ලබයි. විනෝදාස්වාදය ලබා දීමේ දී ගුවන්විද්‍රිය ද, රුපවාහිනිය ද ප්‍රමුඛ කාර්යභාරයක් තුළත සමාජයෙහි ඉටු කරයි. එපමණක් තොට වැඩිහිටියකු විසින් කුඩා දරුවකුට කතාත්දරයක් කියා දෙනු ලැබේමෙන් සිදු වන්නේ ද විනෝදාස්වාදය ලබා දීමකි.

4) පෙළඹුවීම:

ත්‍රිඩා කිරීම, නාට්‍යයක් බැඳීම, ආහාර ගැනීම, විවේක ගැනීම, ගෙදර වැඩ නිම කිරීම හෝ නිදාගැනීම හෝ එවැනි කුමන ආකාරයේ කාර්යයක් වුවත් කිරීම සඳහා එක් පාර්ශ්වයක් විසින් තවත් පාර්ශ්වයක් පොලිඩ්‍රු ලැබිය හැකි ය. මෙය සන්නිවේදනයේ කාර්යයකි. වෙළඳ දැන්වීම මගින් සිදු වන්නේ ද එවැනි ම පෙළඹුවීමකි. එහි දී යම් යම් දේ මිල දී ගැනීමට පොලිඩ්‍රු ලබයි.

5) සමාජානුයෝගනය:

පුද්ගලය සමාජයට පූරුෂ කරවීම හා එවා පරම්පරාවෙන් පරම්පරාවට ගෙනයාම සමාජානුයෝගනය යි. එහි දී තමා ජ්‍යෙන් වන සමාජයේ පිළිගැනීමට අනුව තම සමාජ ජ්‍යෙන්තයේ විවිධ අවස්ථාවල දී හැසිරිය යුතු ආකාරය ඉගෙන ගැනීම ආරම්භ වන්නේ කෙනකුගේ කුඩා කාලයේ දීම ය. එය දෙමාපියන් විසින් කරනු ලබන්නකි. මේ ඉගැන්වීම සඳහා දෙමාපියන්ට උපකාර වන්නේ සන්නිවේදනය යි. දෙමාපියන්ගෙන් පසුව පාසලද, වෙනත් විවිධ අය ද, සමාජානුයෝගනය සඳහා මග පෙන්වයි. මේ හැම අවස්ථාවක දී ම සන්නිවේදනය යොදා ගැනේ. වර්තමානය වන විට වඩාත් ප්‍රබල ලෙස සමාජානුයෝගන කාර්යය ඉටු කරනු ලබන්නේ රුපවාහිනිය විසිනි. වර්යා, වත් පිළිවෙත්, ආචාර ධර්ම, සමාජ නීති නීති හා සිරින් විරින් ආදිය මේ ආකාරයෙන් විවිධ සන්නිවේදන ස්වරූප මගින් දරුවාට කියා දීම සන්නිවේදනයේ ඉතා වැදගත් කාර්යයකි.

6) සංවාද හා සාකච්ඡා:

පුද්ගලයන් හා සමාජ කණ්ඩායම් අතර ඇති වන විවිධ අදහස්, මත ගැටුලු යනාදිය පිළිබඳ සංවාද කිරීමත්, සාකච්ඡා කිරීමත් සන්නිවේදනයේ වැදගත් කාර්යයකි. මානව සමාජයේ පවතින විවිධ ගැටුලු ජනමාධ්‍ය මගින් සාකච්ඡා කිරීමෙන් හා සංවාද කිරීමෙන් ජනමාධ්‍ය විවාද මණ්ඩපයක් බවට පත්කර ගැනීමට හැකි බව විශ්වාස

කරනු ඇත. එසේම යම් යම් සමාජ ගැටලු ඇතිවේ සඳහා සන්නිවේදන සිද්ධීන් ද මූල්‍ය හැකි ය. ඒවා සංචාර හා සාකච්ඡාවට හාජනය කිරීමෙන් පොදු මතයට පැමිණීමට හැකියාවක් ඇත.

7) සංස්කෘතික ප්‍රගමනය:

සංස්කෘතික උරුමය පරම්පරාවෙන් පරම්පරාවට ගෙන යාම සන්නිවේදනයේ එක් වැදගත් කාර්යයකි. අද අප සිටින සමාජය නිරමාණය වී ඇත්තේ එසේ පැයන්නන් විසින් ගෙන එන ලද සංස්කෘතික දායාද එක්රස් වීමෙනි. සමාජයක පවතින සංස්කෘතිය වර්ධනය කිරීම මෙන් ම ඒවා පවත්වා ගෙන යාම ද සන්නිවේදනයේ කාර්යයකි. මානව කණ්ඩායම් අතර පවතින සංස්කෘතික ලක්ෂණ සූරක්ෂිත කර ගැනීම මෙන් ම ඒවා කුමානුකුල ලෙස පවත්වා ගෙන යාම ද මෙහි දී සිදු වේ. ආතිතයේ සිට පුද්ගලයන් විසින් කරනු ලැබූ සංස්කෘතික ප්‍රගමනය වර්තමානයේ දී ජන මාධ්‍ය හා වෙනත් නව මාධ්‍ය විසින් ද කරනු ලැබේ.

8) සමාජ ඒකාබද්ධතාව:

රටක ජන සමාජයෙහි විවිධ පුද්ගල කණ්ඩායම් ජ්වත් වේ. ජාති, කුල, ගේතු, ආගමික වශයෙන් එක් කණ්ඩායම්වල විවිධතා පවතී. මේ සියලු පිරිස් එක් සමාජ කණ්ඩායමක් වශයෙන් ඒකාබද්ධව සහඟ්වනයෙන් යුතු ව කටයුතු කිරීම සමාජයේ පැවැත්මට අවශ්‍ය ය. සන්නිවේදනය මූලික කර ගෙන කරනු ලබන විවිධ සමාජ ක්‍රියාකාරකම්වලින් සාමාජිය ඒකාබද්ධතාවක් මෙන් ම සහඟ්වනය ද ප්‍රවර්ධනය කළ හැකි ය. එය පුද්ගලයන් සතු මෙන් ම ජනමාධ්‍යයන්ගේ ද කාර්යයකි.

1.3 සංජ්‍යනනය (Perception)

“කෙනෙකුගේ පංචේන්ද්‍රිය මගින් ලැබෙන විවිධ සන්දේශ ගුහණය කර ගෙන එය තේරුම ගැනීම සංජ්‍යනනය යි.” යනුවෙන් කෙටියෙන් හැඳින්විය හැකි ය. උදාහරණයක් වශයෙන් පහත සඳහන් සන්නිවේදන අවස්ථා දෙක අධ්‍යයනය කර බලන්න.

1. විදේශයක සිට පැමිණී තැනැත්තෙකු විසින් මෙරට සිටි තම මිතුරකු සමග කතා කරමින් කියා සිටියේ, තමන් එහි දී බල්ලකු සමග හිම මත බෝල ගැසු බවයි.
2. පාසල් ක්‍රිඩා උත්සවය සඳහා තම නිවාසය විසින් තනන ලද්දේ අමු තල්කොළවලින් තැනු ක්‍රිඩා මුළුවක් බව නිමල් විසින් අල්ලපු ගමේ මිතුරකු වූ සුනිල්ට කියන ලදී.

මෙහි පළමු සිද්ධියේ දී මෙරට මිතුරාට බල්ලා ද, උග් සමග බෝල ගැසුම ගැන ද තේරුම ගැනීමට හැකි විය. එයට හේතුව නම් ඒ ආකාරයෙන් බල්ලන් සමග බෝල ගැසුම මෙරට දී ඔහු දැක තිබේ ය. එසේ ම එක අවස්ථාවක ඔහු ද බල්ලන් සමග බෝල ගසා තිබුණි. එහෙත් හිම මත බෝල ගැසුම යන්න නිසි ලෙස සින් මවා ගන්නට මෙරට මිතුරාට නොහැකි වූයේ, එවැනි හිම පිටතනියක් යනු කෙබදු ස්ථානයක්ද යන්න හෝ

හිම යන්න කෙබඳ දෙයක්දැයි යන්න හෝ දැන නොසිටි නිසා ය. මේ නිසා නිමල් සිය කතාවෙන් ඉදිරිපත් කරන ලද දේ නියම වශයෙන් ම සංජානනය කර ගැනීමට සුනිල්ට නොහැකි විය.

දෙවන අවස්ථාවේ දී තල්කාල මඩුව ගැන සුනිල්ට මනා ව සංජානනය වූයේ ඔහු ද එවැනි තල්කාල මඩු තනා තිබු නිසා ය. එසේ ම ඒ ප්‍රදේශයේ හැම තැන ම තල්ගස් වැවී තිබුණු අතර, තල්කාල යනු කෙබඳ දෙයක්දැයි සුනිල් ද මනා ව දැන සිටියේ ය. මේ නිසා නිමල් අදහස් කරන ලද දේ ඒ ආකාරයෙන් හෝ එයට ඉතා ම ආසන්න ආකාරයෙන් හෝ සංජානනය කර ගැනීමට සුනිල්ට හැකි විය.

මේ අනුව සන්නිවේදන කාර්යයේ දී එය සාර්ථක විම සිදු වන්නේ, ග්‍රාහකයාගේ සංජානනය පාදක කර ගෙන බව පෙනේ. ග්‍රාහකයාගේ සංජානනයට බාධා පැමිණෙන හේතු හතරක් දැක්විය හැකි ය.

1. සන්දේශය තුළ විවිධාර්ථ තිබීම
2. වැරදි ලෙස තොරතුරු ගොනු කර සන්දේශය සැකසීම
3. සන්දේශයේ තොරතුරු විකෘති වී තිබීම
4. ග්‍රාහකයාගේ අත්දැකීම් පසුතලයේ නො ගැලීම

සන්නිවේදන කාර්යයේ දී ඉතා සැලකිලිමත් විය යුතු කාරණයක් නම්, සන්නිවේදකයා විසින් සන්දේශය සැකසිය යුත්තේ, ග්‍රාහකයාට එය නිසි ලෙස සංජානනය කළ හැකි ආකාරයෙන් බවයි.

1.4 සන්නිවේදන බාධක

සන්නිවේදන ක්‍රියාවලියේ දී සන්නිවේදකයා එක් අන්තයක දී, ග්‍රාහකයා එක් අන්තයක ද සිටී. සන්නිවේදකයාගේ සිට ග්‍රාහකයා දක්වා සන්දේශය ගමන් කරන්නේ මාධ්‍යයක් යොදා ගනිමිනි. සන්නිවේදකයාගේ අරමුණ වන්නේ තමන්ගේ සන්දේශය නිසි ලෙස ග්‍රාහකයාට ග්‍රහණය කර ගන්නට සලස්වන්නට ය. එම අරමුණ ඉටු කර ගැනීමට ඇති වන බාධා, 'සන්නිවේදන බාධක' ලෙස සරල ව හැඳින්විය හැකි ය. පහත සඳහන් අවස්ථා අධ්‍යයනය කරන්න.

1. ඔබගේ පියා වන්නේ ඇත සිට ඔබට කතා කළ නමුත් දුර නිසා එම හඩ ඔබට ඇසුනේ නැතු.
2. ඇත පෙදෙසක සිට පැමිණී කෙනෙක් තමන්ට අවශ්‍ය පෙන්වා එනැනුට යන ආකාරය කෙනෙකුගෙන් ඇසුවේ ය. ඒ තැනැන්තා ඉංග්‍රීසි වචන ද මිශ්‍ර කරමින් මග කිවු නමුත් එය අසන්නාට තෙරුණේ නැතු.
3. සම්මත්ත්‍රණය පැවැත්වෙද් දී විදුලිබලය ඇතුළු සිටීම නිසා මහජන ඇමතුම් පද්ධතිය අතිය විය. ඉන් පසු කථකයා කථා කලේ මයිකුණෝනය නොමැති ව ය. පසුපස ප්‍රේවිල සිටී අයට කථකයාගේ හඩ පැහැදිලි ව නො ඇසුණී.
4. බස් රියේ යම්න් සිටිය දී ලැබුණු දුරකථන පණිව්‍යය පැහැදිලි ව නො ඇසුණේ බස් රියේ ගබාය නිසා ය.
5. පායමාලාවක විෂයන් තොරා ගැනීම සඳහා ලැබේ තිබුණු උපදෙස් පත්‍රිකාව තෙරුම් ගැනීමට අපහසු වූයේ, එහි යොදා තිබුණු සංකීරණ වචන නිසා ය.

සන්නිවේදන ක්‍රියාවලියකට අදාළ ව මෙවැනි අවස්ථා ඔනෑද තරම සොයා ගත හැකි ය. මේ සියල්ලෙන් අදහස් වන්නේ විවිධාකාරයේ ‘සන්නිවේදන බාධක’ පිළිබඳ ව ය.

මේ පෙළපොතේ පළමුවන පාඩමේ දක්වා ඇති ජැණීන්හා විවරගේ සන්නිවේදනය පිළිබඳ ගණිතමය සූත්‍රයේ දක්වා ඇති ‘සෝජා’ යන්නෙන් අදහස් වන්නේ ද සන්නිවේදන බාධක ම ය. එයට වඩාත් ම යෝග්‍ය වන්නේ ‘බාධක’ යන යෙදුම ය.

ඉහත දැක් වූ විවිධ සිද්ධි පරිස්සම් අධ්‍යයනය කළ විට පෙනෙන්නේ, ඒවා මූලික වශයෙන් වර්ග දෙකක් යටතේ ගොනු කරන්නට හැකි බවයි.

1. අර්ථ බාධක (Semantic Noise)

අර්ථ බාධක යන්නෙන් අදහස් වන්නේ සන්නිවේදකයා විසින් එවන ලද සන්දේශය ග්‍රහණය කර ගත හැකි නමුත්, එය ඒ ආකාරයෙන් ම අර්ථ ගැන්වීමට ග්‍රාහකයාට නොහැකි වීමට ඇති වන බාධකයි. සන්නිවේදකයා යොදා ගෙන ඇති හාඡාව හෝ හාඡා රටාව හෝ හාඡා විලාසය හෝ ග්‍රාහකයාට නො ගැලීම්, ග්‍රාහකයාගේ තේරුම් ගැනීමේ හැකියාව අඩු වීම, යොදා ගෙන ඇති යම් යම් සංකේත හෝ වචන හෝ විවිධරා සහිත වීම අදිය උදාහරණ සේ දක්වන්නට පූඩ්වන.

2. මාධ්‍ය බාධක (Media Noise)

මාධ්‍ය බාධක යන්නෙන් තාක්ෂණික බාධක අදහස් වේ. එනම් සන්නිවේදකයාගේ සිට ග්‍රාහකයා දක්වා සන්දේශය ගමන් කිරීමට යොදා ගන්නා මාධ්‍යයේ කුමන හෝ ස්ථානයක දී එම ගමනට ඇති විය හැකි යාන්ත්‍රික හෝ යාන්ත්‍රික නොවන බාධක මාධ්‍ය බාධක ලෙස සැලකේ. දුරකථනයේ සංයු අපැහැදිලි වීම, රුපවාහිනිය නරඹදී ඇත්වෙනාට සෙලවීම හෝ විදුලි බලය ඇතා හිටීම, ගැක්ස් පණීවුඩ් යේ අකුරු අපැහැදිලි ව මුළුණය වී තිබීම, ඇතා සිට කරා කළ නිසා හඩ නො ඇසීම අදිය උදාහරණ ලෙස දැක්විය හැකි ය. පරිසරයේ ඇති වන විවිධ වෙනස් වීම ද අවසානයේ දී සන්දේශයේ නිදහස් ගමනට බාධාකාරී වන්නේ නම් එය ද මාධ්‍ය බාධකයක් ලෙස සැලකේ. එබැවින් මාධ්‍ය බාධක තුළ තාක්ෂණික හා පාරිසරික බාධක සියල්ල අන්තර්ගත කළ හැකි ය.

යම් සන්නිවේදන කාර්යයකට අදාළ ව ඇති විය හැකි සන්නිවේදන බාධක පිළිබඳ ව මුළුන් ම කළුපනා කළ යුත්තේ සන්නිවේදකයා ය. එයට හේතුව සන්නිවේදන අරමුණ ඇති වන්නේ ද, සන්දේශය සැලසුම් කරන්නේ ද, මාධ්‍ය තොරා ගන්නේ ද ග්‍රාහකයා පිළිබඳ ව නිශ්චය කරන්නේ ද සන්නිවේදකයා බැවිනි. ඒ අනුව මෙම බාධක පිළිබඳ ව පුරුව අධ්‍යයනයක් කිරීම සන්නිවේදකයාගේ වගකීමකි. විශාල පිරිසක් සමග කෙරෙන සන්නිවේදනයේ දී බාධක අවම කර ගත හැකි නමුත් බාධක ඉවත් කර ගත නොහැකි ය. එයට හේතුව බොහෝ දෙනාට පොදුවේ සකස් කරනු ලබන සන්දේශය එක් එක් තැනැත්තාට යම් යම් ආකාරයකට නොගැලීපෙන්නට පූඩ්වන් වීම ය. එහෙන් ද්වී පුද්ගල සන්නිවේදනයේ දී හෝ අන්තර්පුද්ගල සන්නිවේදනයේ දී බාධක ඉවත් කර ගැනීමට සන්නිවේදකයා දක්ෂ විය යුතු ය. සන්නිවේදන ක්‍රියාවලිය සාර්ථක වන්නේ බාධකවලින් තොර වූ විට ය.

1.5 දොරටුපාල සංකල්පය (Gatekeeper Concept)

දොරටුපාලගේ කාර්යය වන්නේ යම් දොරටුවකින් එහා මෙහා යන - අය පාලනය කිරීමයි. සන්නිවේදන ක්‍රියාවලියේ දී දොරටුපාල ගේ කාර්යය වන්නේ සන්නිවේදකයාගේ සිට ග්‍රාහකයා වෙත යන සන්දේශය පාලනය කිරීමයි. පහත සඳහන් අවස්ථා අධ්‍යායනය කරන්න.

1. පන්තියේ කිහිප දෙනකු විවේක කාලයේ දී රණ්ඩු වී ඇති. ඒ පිළිබඳ ව පන්තිය භාර ගුරුතුමිය විසින් විමසු විට ඇයට ඒ පිළිබඳ නිසි පිළිතුරක් කිසිවකුගෙන් නො ලැබේණි.
2. නිසි පරිදි පාසල් නො එන ඕළුණයන්ට විභාගයට පෙනී සිටීමට තොහැකි වන බව විදුහල්පතිතමා විසින් ගුරු මණ්ඩල රස්වීමේ දී දත්ත ලද අතර, ගුරුවරුන් එය පන්ති කාමරයේ දී ප්‍රකාශ කළේ, නිසි පරිදි පාසල් එන ඕළුණයන්ට පමණක් විභාගයට පෙනී සිටීමට හැකි වන බවයි.
3. රටේ එක් පෙදෙසක ඇති වී තිබෙන ජනවාර්ගික තොසන්සුන්තාවක් පිළිබඳ ප්‍රවාත්තිය පළ කිරීමේ දී දිනපතා ප්‍රවත්තක ප්‍රාදේශීය ප්‍රවත්ති කර්තා විසින් එය වෙනස් කරන ලදී. එහි සඳහන් වූයේ පාරක් තැනීම පිළිබඳ ව මහජන විරෝධතාවක් ඇති වී තිබෙන බව පමණකි.
4. ඇමරිකාවේ ලෝක වෙළෙඳ මධ්‍යස්ථානය විනාශ වීමට අදාළ ජනය මියගිය ආකාරය දැක්වෙන ජායාරූප පළ කිරීමෙන් වැළකි සිටීමට, ඇමරිකාවේ සියලු ජන මාධ්‍ය ආයතන කටයුතු කළහ.
5. එක් කරමාන්ත්‍යාලාවක පහළ ග්‍රෑනීයේ කමිකරුවන් අතර බලවත් තොසන්සුන්කමක් පැතිර ඇති අතර, ඒ පිළිබඳ තොරතුරු එහි අංශ ප්‍රධානින් විසින් ආයතන ප්‍රධානින්ට ඉදිරිපත් කරන ලද්දේ එය සූළු සිද්ධියක් ලෙස දක්වමිනි.
6. ව්‍යාපාර සමාගමක රියුදුරු මහතකුට එරහි ව එහි පාලකයාට ලැබුණු ලිපියක ඇතුළත් විස්තර කිසිවක් එම රියුදුරු මහතාට තො දැන්වූ අතර, ඔහුගේ ගමන් බිමන් පිළිබඳ ව පමණක් ප්‍රශ්න කරන ලදී.

මෙවැනි සිද්ධි අධ්‍යායනය කිරීමෙන් පෙනී යන්නේ, යම් යම් සන්දේශ පාලනය කිරීමේ අවශ්‍යතාව යම් යම් අවස්ථාවල ඇති වන බවයි. සමහර විට එය යහපත් වෙතනාවෙන් කරන්නක් විය හැකි ය. එසේත් නැතිනම් අයහපත් වෙතනාවෙන් කරන්නක් ද විය හැකි ය. ඒ කෙසේ වෙතත් මෙහි දී අනාවරණය වන්නේ, සන්නිවේදන ක්‍රියාවලියේ යම් ස්ථානයක දී දොරටුපාලයෙකු විසින් එම සන්දේශයේ අන්තර්ගතය හෝ එම ගමන් මාර්ගය හෝ එම ගමනාන්තය හෝ පාලනය කරන්නට කටයුතු කරනු ලැබේමට හැකි බව ය. එය වැළැක්විය හැක්කක් නො වේ.

විශේෂයෙන් මේ සම්බන්ධයෙන් අවධානය යොමු වන්නේ ජන මාධ්‍යයේ දී ය. එනම් ප්‍රවත්තත්, ගුවන්විදුලිය හා රුපවාහිනිය මගින් ප්‍රවත්ති විකාශය කිරීමේ දී ය. ජන මාධ්‍යයට ඇති සාමාජිය වගකීම, මාධ්‍ය ආයතනයේ අරමුණු, පවත්නා සාමාජිය තත්ත්වය අදි විවිධ හේතුන් මත මේ ආකාරයෙන් දොරටුපාල සංකල්පය ක්‍රියාත්මක විය හැකි ය.

ඒ හැර අපගේ ජ්විතයේ බොහෝ අවස්ථාවල අප ද දොරටුපාලයන් ලෙස කටයුතු කරන බව අමතක නොකළ යුතු ය. අපට ලැබෙන සියලු තොරතුරු අප අත්‍යයන් වෙත ලබා දෙන්නේ නැති අතර, අත්‍යයන්ට ලැබෙන සියලු තොරතුරු අප වෙත ලබා දෙන්නේ ද නැත. එසේ කිරීම ද සන්නිවේදනයේ අවශ්‍යතාවකි.

සංවිධානයක් තුළ දී ද සන්නිවේදන කාර්යයේ දී දොරටුපාල සංකල්පය නිරන්තරයෙන් ක්‍රියාත්මක වේ. ඉහළ සිට පහළට ද, පහළ සිට ඉහළට ද, සමාන්තර ව ද සිදු වන සන්නිවේදනයේ දී තමන්ට ලැබෙන තොරතුරු පාලනය කර අනෙක් පාර්ශ්වයකට ලබා දීම සිදු වේ.

සමස්තයක් වශයෙන් ගත් කළ සන්නිවේදන කාර්යයේ දී ග්‍රාහකයා වෙත නොප්‍රාව ලැබෙන සන්දේශය නිසා ඇති විය හැකි වර්යාව පාලනය කිරීම දොරටුපාලගේ අරමුණ බව පෙනේ.

1.6 සන්නිවේදන වර්ගීකරණය, ස්වභාව හා අවශ්‍යතාව

සන්නිවේදන ක්‍රියාවලියට සම්බන්ධ වන පාර්ශ්ව දෙකක් සිටින බව ඔබ දැනටමත් දන්නෙහි ය. එනම් සන්නිවේදකයා හා ග්‍රාහකයා ය. මානව සමාජය ගත් විට එය සැදී ඇත්තේ පුද්ගලයන්ගේ එකතුවක් ලෙසිනි. සමාජය පවත්වා ගෙන යාමේ දී මෙම පුද්ගලයන් අතර සන්නිවේදන ගනුදෙනුව අත්‍යවශ්‍ය වේ. මූලින් ම පුද්ගලයා තුළ ඇති වූ සිතිමේ හැකියාව නිසා සන්නිවේදනය ආරම්භ වූයේ පුද්ගලයා තුළින් ම බව පෙනී යයි. මේ නිසා සන්නිවේදනය වර්ගීකරණය කිරීමේ හොඳ ම පදනම වන්නේ, සන්නිවේදන ක්‍රියාවලිය සඳහා දායක වන පුද්ගලයන් සංඛ්‍යාව පාදක කර ගෙන එය වර්ග කිරීමයි.

පහත සඳහන් අවස්ථා කිහිපය අධ්‍යයනය කරන්න.

1. ගේ ඉවුරක හිද ගෙන සිටින කෙනකු ගංගාව දෙස බලා සිටී. ඒ තැනැත්තා කරන්නේ කුමක් ද? ඇස්වලින් බලා සිටීම පමණක් ද? ඇස් යනු තොරතුරු ලබා ගැනීමට යොදා ගත හැකි ද්වාරයකි. ඇස්වලින් ලැබෙන ගංගාවේ දුරුණය පාදක කර ගෙන ඒ තැනැත්තා කොතරම් දේ තනි ව සිතනවා විය හැකි ද? එසේත් නැතිනම් ගංගාව අද්දරට වී ඒ තැනැත්තා ඇස් දෙක වසා ගෙන ගංගාවේ දිය ගලා යන හඩා සවන් දෙමින් කළුපනාවේ යෙදී සිටිනවා විය හැකි ය.
2. උදෙස් අවදි වන ඔබ මූල්තින්ගෙයට යන විට ඔබගේ මව හෝ පියා හෝ හමු වෙයි. කතා කරයි. අදහස් ඩුවමාරු කර ගනියි.
3. පාසලට යාමට පිටත් වන ඔබ බස් රථයේ බොහෝ දෙනා අතර හිඳිමින් කිහිප දෙනෙකු සමග පමණක් කතා කරමින් යයි. තවත් බොහෝ දෙනා සිටියන් මුළුන් සමග ඔබගේ කතා බහක් නැතු.
4. පාසලේ දී විදුහල්පතිතුමා/ තුමිය උදා රස්වීමේ දී ඔබ සියල්ලන් අමතා, ඉගෙනීම සාර්ථක කර ගැනීමට අවශ්‍ය උපදෙස් ලබා දෙයි. දෙනෙකින් ඒ දෙස බලා ගෙන, දෙසවනින් එය අසා ගෙන සිටින ඔබ ඒ අතර තනි ව සිතයි. රස්වීම අවසාන වී යන ගමන් ඔබ මිතුරකු සමග කතා කරමින් යයි.

5. පාසලේ දී පුවත්පත කියවීමට ඔබට අවස්ථාව ලැබේයි. ඔබ මෙන් තව කිදෙනෙක් එහින පුවත්පත කියවනවා ඇදේ? පුවත්පත සම්පාදනය කරන ලද මාධ්‍යවේදීන් සමග ඔබගේ ගනුදෙනුව ඇති වන්නේ පුවත්පත කියවීම මගිනි.
6. බස් රථයේ යන ඔබට ගුවන්විදුලියට සවන් දෙන්නට හැකි වේ. ශ්‍රී ලංකාවේ කොපමණ ජනකායක් එසේ ඒ වෙළාවේ ගුවන්විදුලියට සවන් දෙනවා ඇද්දේ? ගුවන්විදුලි මාධ්‍යවේදීන් සමග ඔබගේ ගනුදෙනුව ඇති වන්නේ එයට සවන් දීමෙනි.
7. සැන්දැවේ තිවසේ දී ඔබට රුපවාහිනිය මගින් එංගලන්තයේ පැවැත්වෙන ක්‍රිකට් තරගයක් නරඹන්නට අවස්ථාව ලැබේ. එය නරඹන්නේ ඔබ පමණක් ද එසේත් නැතිනම් ශ්‍රී ලංකාවේ අය පමණක් ද නරඹන්නන් අතර සම්බන්ධයක් තිබේ ද රුපවාහිනී වැඩසටහන විකාශ කරන අය දන්නවා ද තමන්ගේ වැඩසටහන නරඹන්නේ ක්වුරුන් ද කියා.

ඉහත සඳහන් අවස්ථා අධ්‍යයනය කිරීමේ දී ඔබට අවබෝධ විය යුත්තේ, සන්නිවේදනය වර්ගිකරණය කිරීම ද සන්නිවේදන ක්‍රියාවලියට සම්බන්ධ වන පුද්ගලයන් සංඛ්‍යාව මත රඳා පවතින බවයි.

මෙම සන්නිවේදන අවස්ථා සමාජයේ පැවැත්මට අත්‍යවශ්‍ය වේ. කෙබඳ සන්නිවේදන අවස්ථාවකට අපට සම්බන්ධ වන්නට සිදු වේ දැයි අපට ම කිව නොහැකි ය. එහෙත් ඔබ තුළ සන්නිවේදන තිපුණතා සංවර්ධනය කර ගෙන ඇත්තම්, ඒ ඕනෑම අවස්ථාවක එම සන්නිවේදන ක්‍රියාවලියට සම්බන්ධ වීමට ඔබට අවකාශය ලැබේ.

මෙහි දී අවබෝධ කර ගත යුතු කරුණ නම්, සන්නිවේදන ක්‍රියාවලියට සම්බන්ධ වන පුද්ගලයන් සංඛ්‍යාව අනුව එම සන්නිවේදන ක්‍රියාවලියේ සුවිශේෂතා ඇති වන බවයි. ඒ ඒ සුවිශේෂතා අධ්‍යයනයකින් තොර ව සන්නිවේදන තිපුණතා අත්පත් කර ගත නොහැකි ය. සන්නිවේදන වර්ගිකරණය මූලික වශයෙන් අධ්‍යයනය කිරීම අවශ්‍ය වන්නේ ඒ නිසා ය.

පුද්ගලයන් සංඛ්‍යාව අනුව සන්නිවේදනය වර්ග කිරීමේ දී පහත සඳහන් වර්ගිකරණය ඉදිරිපත් කළ හැකි ය.

1. යම් පුද්ගලයකු තමන් සමග ම කරනු ලබන සන්නිවේදනය අන්තර්වර්ති පුද්ගල සන්නිවේදනය (Intra - personal Communication) යනුවෙන් ද,
2. පුද්ගලයන් දෙදෙනෙකු අතර සන්නිවේදනය අන්තර්පුද්ගල සන්නිවේදනය නැතහාත් පුද්ගලාත්තර සන්නිවේදනය (Inter-personal Communication) යනුවෙන් ද,
3. පිරිසක් සමග කෙරෙන සන්නිවේදනය සමුහ සන්නිවේදනය (Group Communication) යනුවෙන් ද,
4. පුවත්පත, ගුවන්විදුලිය හා රුපවාහිනිය පාදක කර ගෙන නොදැන්නා අති විශාල පිරිසක් සමග කෙරෙන සන්නිවේදනය ජන සන්නිවේදනය (Mass Communication) යනුවෙන් ද හැඳින්වේ.

1.7 අන්තර්වර්තී පුද්ගල සන්නිවේදනය

කෙනෙකු තමා සමග ම සන්නිවේදනයෙහි යෙදීම අන්තර්වර්තී පුද්ගල සන්නිවේදනය යනුවෙන් ඉතා සරල ව දැක්වීය හැකි ය. එය සිදු වන්නේ කෙසේ ද? එක හේතුවක් නම් පුද්ගලයා තුළ ඇති මතකය අවධි වීමයි. මේ නිසා තමන් සිටින අවස්ථාවට අදාළ නො වන වෙනත් කාරණයක් ගැන සිතන්නට පුද්ගලයාට හැකි වේ. ඔබ බස් රියක යන අවස්ථාවක් සිහියට නගා ගන්න. එසේන් නැති නම් නිවසේ දී ආභාර ගන්නා වේලාවක් ගැන සිතන්න. එසේන් නැති නම් පන්තියේ යම් පාඩමක් කෙරෙන වේලාවක් ගැන සිතන්න. එම අවස්ථාවන්ට කිසිසේන් අදාළ නො වූ සිද්ධියක් ඔබට සැණෙකින් මතක් වන්නට පුළුවන. ඔබ එය කිසිවෙකුට කියන්නේ නැත. එහෙත් එය මතක් වීමේ ප්‍රතිඵලයක් වශයෙන් ඔබගේ සිතෙහි දුකක් හෝ සතුවක් හෝ ඇති වන්නට පුළුවන. එවිට එම දුක හෝ සතුව හෝ ඔබගේ වර්යාවෙන් පුකට වේ. එක්කේ ඔබ තනි ව සිනහසේයි. එසේන් නැති නම් කටට ගන්නට ගිය බත් පිඩි නැවත පිශාන මත හෙලා හිස් බැල්මෙන් බලා සිටී.

දෙවනුව පුද්ගලයා මුහුණ දෙන ඒ ඒ අවස්ථාවට අනුකූල ව පංචේන්ද්‍රීය මගින් ලබා ගන්නා සන්දේශවලට ප්‍රතිචාර දැක්වීමෙන් තමා සමග කතා කරයි. උදාහරණයක් වශයෙන් පාර හරහා ගමන් කරන්නට යන ඔබ හඳුසියේ වාහනයක් එනු දකියි. ඒ මොහොන් ඔබ, ඔබ සමග කතා කර තීරණයකට එළුණී. එහි ප්‍රතිඵලයක් වශයෙන් ඔබ පාර මැද නතර වී වාහනයට යන්නට ඉඩ දෙයි. එයට ගත වන්නේ නිමෙෂයකි.

අන්තර්වර්තී පුද්ගල සන්නිවේදනය

පුද්ගලයකුගේ සන්නිවේදන ක්‍රියාවලියේ ඉතා ඉහළ තැනක් අන්පත් කර ගනියි. පුද්ගලයකුගේ තීරණ ගැනීමේ ක්‍රියාවලිය සම්පූර්ණයෙන් ම රඳා පවතින්නේ ඒ පුද්ගලයාගේ සිතිමේ හැකියාව මත ය. තීරණ ගැනීම සඳහා කාලයක් ලැබෙන්නේ නැත. සැණෙකින් තීරණයක් ගත යුතු ය. එය සිදු වන්නේ කෙසේ ද? අන්තර්වර්තී පුද්ගල සන්නිවේදනය මගිනි.



1.2 රුපය - අන්තර්වර්තී පුද්ගල සන්නිවේදනය



1.3 රුපය - අන්තර්වර්තී පුද්ගල සන්නිවේදනයේ තාක්ෂණික මෙවලම් හටිතය

1.8 පුද්ගලයාගේ මතෙන් භාවයන් හා ප්‍රතික්‍රියා

මොළය වර්ධනය වීම නිසා සිතිවිලි (thoughts) හට ගනී. පංචේන්ද්‍රිය සිතිවිලි සමග ප්‍රතික්‍රියා කිරීමෙන් හැඟීම් (feelings) උපදී. එම හැඟීම් විවිධ වන්නට පුළුවන. පුද්ගලයකු වෙතින් වර්යාවක් (behaviour) ප්‍රකට වන්නේ එබැවිනි. කෙනෙකුගේ සිතේ සතුවක් උපදී. එම සතුව සිතිවිලි සමග ප්‍රතික්‍රියා කිරීමේ ප්‍රතිඵලයක් වශයෙන් එය ගාරිරික වර්යාවක් ප්‍රකට වේ. කුඩා දරුවකු උඩ පනිමින් සිනහසේන්නට පුළුවන. වැඩිහිටියකු මුළුවහි සිනහවක් දැක්වන්නට පුළුවන. තවත් කෙනෙකු අත්පූඩි ගසන්නට පුළුවන. තවත් කෙනෙකු මහත් හඩින් සිනහසේමින් දේ අත් ඔසවන්නට පුළුවන. මේ විවිධ ප්‍රතික්‍රියා මතෙන් භාවයන් මත රඳා පවතී.

පුද්ගලයන්ගේ මතෙන් භාවයන් අතර සමානත්වයක් නැත. එය පුද්ගලයාගෙන් පුද්ගලයාට විවිධ ය. සතුව දැක්වීමේ සමාන වර්යාවක් ද දැක්විය නොහැකි ය. කෙනෙක් සතුව පත් වූ විව නිස සෙලවීමෙන් පමණක් එය ප්‍රකට කරන්නට පුළුවන. කෙසේ වෙතත් මේ සියලු වර්යාවන් සන්නිවේදනාරථ සහිත ය.

තමා සමග ම කෙරෙන සන්නිවේදනය වර්යාවක් වශයෙන් ප්‍රකට කිරීමේ දී එහි විවිධ ස්වරුප දකින්නට පුළුවන. පහත සඳහන් උදාහරණ අධ්‍යයනය කරන්න.

1. කෙනෙක් තති ව කතා කිරීම හෝ සිනහසීම හෝ ඇඹීම
2. කවියක් ලිවීම
3. එතුයක් ඇදීම හෝ බලිකරුටු ගැම
4. කබදාසීයක් පොඩි කිරීම
5. අත් ඇති යමක් බිමට විසි කර දැමීම
6. නිස බැඳීමෙන් යුතු ව බලා සිටීම

1.9 උත්තේරුන - ප්‍රතිචාර ස්වභාව

මව ගෙදර එනු කුඩා දරුවා දකී. මහු සිනහමුසු මූහුණීන් හා මහත් සතුවින් හඩ නගමින් මව වෙත දුව යයි. මෙහි දී දරුවා විසින් ඇස් මගින් ලබා ගන්නා ලද සංයුළා නිසා උත්තේරුනයට ලක් වන අතර, සිනහමුසු මූහුණීන් හා කැ ගස්මින් මව වෙත දිව ගෙන යාම එම උත්තේරුනයට දක්වන ප්‍රතිචාරයයි.

පුද්ගලයා බාහිරන් විවිධ සන්දේශ ලබා ගන්නේ සිය පංචේන්ද්‍රිය මගිනි. ඇස මූලික කර ගෙන රුප සංයුළා ද, කන මූලික කර ගෙන ගබඳ සංයුළා ද, දිව මූලික කර ගෙන රස සංයුළා ද, තාසය මූලික කර ගෙන ගන්ධ සංයුළා ද, සම මූලික කර ගෙන ස්පර්ශ සංයුළා ද ගුහණය කර ගනී. මේ සංයුළා නිසා ඇති වන උත්තේරුනයට ප්‍රතික්‍රියා දැක්වීම මනුෂ්‍යයාගේ ස්වභාවික පුරුදුකි.

උදාහරණයක් ලෙස තම මව ගෙදර නැති විට අඩමින් සිටින සිතිත්තකු, මව ගෙදර එනු දුටු විට ඇඹීම නවතා මව වෙත දුව යයි. මෙහි දී සිදු වන්නේ දරුවා තුළ මව දැක්වීම හේතු කොට ගෙන ඇති වන උත්තේරුනය නිසා දරුවා තුළ ඇති වන මතෙන් භාව අනුව ප්‍රතිචාරයක් සිදු වීමයි. මෙයින් පැහැදිලි වන්නේ පුද්ගලයා විවිධ මතෙන් භාවයන් පදනම් කර ගෙන ප්‍රතිචාර දක්වන බවයි.

කනට මිහිර ගබඳයක් ඇසෙන විට ප්‍රිය ජනක උත්තේඡනයක් ඇති වීම සාමාන්‍ය ස්වභාවයයි. එහෙත් දුකින් සිටින කෙනකු තුළ එම මිහිර ගබඳය නිසා ප්‍රියජනක උත්තේඡනයක් ඇති නොවන්නට පූඩ්‍රවන. ඇස උපයෝග කර ගෙන යමක් දැකීමේදී ඇති වන උත්තේඡනය අනුව එයට ප්‍රතිචාර දැක් වේ. පියකරු දරුණනයක් දුටු විට ප්‍රතිචාරය වන්නේ සතුව ප්‍රකාශ කිරීමයි.

උත්තේඡන ප්‍රතිචාර සිද්ධාන්තය වෙළඳ දැන්වීමෙහි දී මතා ව යොදා ගැනේ. රුපවාහිනී වෙළඳ දැන්වීමක ඉතා ආකර්ෂණීය ලෙස ඉදිරිපත් කරන වොක්ලට් එකක මතකය ඔබගේ සින් රඳා පවතී. එවැනි වොක්ලට් එකක් කැමට ඔබ තුළ ආසාවක් ඇති ව පවතී. යම් අවස්ථාවක ඔබ වෙළඳ සැලකුව ගිය විට මතකය අවදී වී වොක්ලට් එකක් මිල දී ගැනීමට පෙළයේ. ඔබ තුළ ඇති කරන ලද උත්තේඡනයේ ප්‍රතිචාරය වන්නේ, ඔබ විසින් වොක්ලට් එකක් මිල දී ගැනීමයි.

මෙයින් අප තේරුම් ගත යුත්තේ ස්වභාවික ආකාරයෙන් මෙන් ම කඩ්ටිම ආකාරයෙන් ද උත්තේඡන - ප්‍රතිචාර කාර්යය සිදු විය හැකි බවයි.

1.10 සිතුවිලි හසුරුවා ගැනීම

සිතුවිලි - හැඟීම් හා වර්යාව එකිනෙක සම්බන්ධ වේ. මෙහි දී හැඟීම් මුළින් ඇති වන්නේ ද? සිතුවිලි මුළින් ඇති වන්නේ ද යන්න පිළිබඳ ව තරකයක් ද පවතී. ඒ කෙසේ වුවත් සිතුවිලි හා හැඟීම් අවස්ථානුකූල ව මිනිස් සිතෙහි ඇති වන බව අප කවුරුන් අත්දැකීමෙන් දන්නා දෙයකි.

මනුෂ්‍යයා හා තිරිසන් සතුන් අතර වෙනස්කම ඇති වන්නේ සිතුවිලි හසුරුවා ගැනීමේ ස්වභාවය අනුව ය. සතුන්ගේ වර්යාව පාලනය කර ගැනීමේ හැකියාවක් ඔවුන්ට නැත. අදාළ කිසියම් ගබඳයක් ඇසුරුණු විශය බල්ලකු බුරන්නට පටන් ගනී. උගේ සිතෙහි පරිණත වූ සිතුවිලි නොමැති අතර, හැඟීමක් පමණක් ඇති වේ. එය ඉවතින් එහෙත් මනුෂ්‍යයා එයට වඩා වෙනස් ය. මනුෂ්‍යයාගේ ඇත්තේ පරිණත වූ සිතුවිලි ය. වර්ග කළ හැකි හැඟීම් ය. එම සිතුවිලි හා හැඟීමෙහි ප්‍රතිඵල වශයෙන් ඇති වන්නට පූඩ්‍රවන් යම් වර්යාවක් පාලනය කර ගැනීමේ හැකියාව මනුෂ්‍යයාට තිබේ.

මෙහි දී පාලනය කර ගත යුත්තේ සිතුවිලි ද, හැඟීම් ද, වර්යාව ද යන ප්‍රශ්නය පැන නැති. කේපය නම් වූ හැඟීම ඉඩේ උපදින්නේ නැත. එයට අදාළ ව සිතුවිලි ගොඩ නැගිය යුතු ය. මෙය වෙන් වෙන් ව සිදු නොවන අතර ම, සිතා ගත නොහැකි තරම් වේගයෙන් සිදු වේ. වර්යාව ප්‍රකට කෙරෙනුයේ ඉන් පසු ව ය.

සිතුවිලි නිසි පරිදි හසුරුවා ගත හැකි නම කේපය ඉපදීම පාලනය කර ගත හැකි වෙයි. එවිට වර්යාව ඉඩේ ම පාලනය වේ. එහෙත් මනුෂ්‍යයාගේ දුර්වලකම නිසා සිතුවිලි හසුරුවා ගැනීම අසීරු වේ. අවම වශයෙන් තමන් තුළ ඇති වූ කේපය වර්යාවක් වශයෙන් ප්‍රකට නොකර පාලනය කර ගත හැකි නම, ඒ නිසා නැවැත සිතුවිලි සකසා ගන්නට අවස්ථාවක් ලැබේ.

සියලු ආගම්වල මනුෂ්‍යයාගේ සිතුවිලි පාලනය කිරීම හෝ හසුරුවා ගැනීම ගැන උපදෙස් ලබා දී ඇති බව අමතක නො කළ යුතු ය. කේපයට පත් වූ විට අප කැ ගසා උස් හඩින් කතා කරන්නට පෙළඹෙන්නට පූඩ්‍රවන. එය හසුරුවා ගැනීමේ හැකියාවක් අප තුළ තිබිය යුතු ය. වඩාත් නොදා වන්නේ කේපය ඇති නොවීමයි. එසේ කළ හැක්කේ සිතුවිලි හසුරුවා ගැනීමෙනි. මනුෂ්‍යයාගේ සාමාන්‍ය ස්වභාවය විවිධ සිතුවිලි විත්තාවේග

බවට පත් වීමයි. උගත් කැනුක්තාට තම විත්තාවේග හසුරුවා ගැනීමේ හැකියාවක් ලැබේ. ඔබ ද ඔබේ විත්තාවේග හසුරුවා ගැනීමට, පාලනය කර ගැනීමට දක්ෂ විය යුතු ය.

1.11 සන්නිවේදන ක්‍රියාවලියේ ආරම්භය

මිනෑ ම කෙනෙකුගේ සන්නිවේදන ක්‍රියාවලිය ආරම්භ වන්නේ අන්තර්වර්ත් පුද්ගල සන්නිවේදනයෙනි. මතක තබා ගැනීමේ හැකියාව හා ස්මරණ හැකියාව එයට බලපායි. ඔබ සහාවක් ඉදිරියේ කරාවක් පවත්වනවා යැයි සිතන්න. දිගට ම කරා කරන්නට අවශ්‍ය කරුණු අඛණ්ඩ ව මුවට ගලා ගෙන එන්නේ කෙසේ ද? එහි දී සිදු වන්නේ අපට සිතා ගන්නට බැරි තරම වේගයෙන් අපගේ මතකය අවදි වේ, අවශ්‍ය කරුණු ස්මරණය කරන්නට හැකි වීමයි. එපමණක් තොව අවශ්‍ය කරුණු තෝරා බෙරා ගැනීම ද, ඒවා ඉදිරිපත් කරන ආකාරය හැඩාගස්වා ගැනීම ද කතා කරන අතර ම සිදු වේ. එසේ කළ තොහැකි වූවහොත් කතාව අතරමග නතර කර බලා සිටින්නට සිදු වේ.

විභාගයකට හිය විට පිළිතුරු ලියන්නේ කෙසේදැයි කළුපනා කර බලන්න. ඔබගේ මතකය අවදි කරන්නට සිදු වේ. ඔබ දන්නා සියල්ල ලියන්නේ නැත. ස්මරණය කර ගැනීම, කරුණු තෝරා බෙරා ගැනීම හා ඒවා ඉදිරිපත් කරන ආකාරය හැඩාගස්වා ගැනීම යන කාර්යයන් තුන ම ඉතා වේගයෙන් සිදු කළ යුතු ය. නියමිත වේලාවට විභාගයට පිළිතුරු ලියා නීම කළ හැකි වන්නේ, ඒ අනුව ය.

1.12 අන්තර්වර්ත් පුද්ගල සන්නිවේදනයේ විශේෂතා

මෙයින් පැහැදිලි වන්නේ පුද්ගලයකුගේ සන්නිවේදන කාර්යය ආරම්භ වන්නේ අන්තර්වර්ත් පුද්ගල සන්නිවේදනයෙන් බවයි. එය සාර්ථක කර ගැනීමට නම් ඔබගේ සිතෙහි බොහෝ තොරතුරු රඳවා ගත යුතු ය. එසේ ම ඒවා නිසි ලෙස සිතෙහි ගබඩා කර තබාගෙන, අවශ්‍ය විටෙක ස්මරණය කිරීමට පුරුදු විය යුතු ය. තමා සමග ම කෙරෙන සන්නිවේදනයේ දී ද නිවැරදි ව සිතන්නට හැකි වන්නේ එසේ ප්‍රමාණවත් තොරතුරු තිබීම හා ඒවා ස්මරණය කිරීමේ හැකියාව මත ය. මෙම විශේෂතා පහත ආකාරයට දැක්විය හැකිය.

1. සිතිවිලි හා හැඟීම මත සන්නිවේදනය සිදු වීම
2. තම දැක්මට අනුව සංකල්ප ක්‍රියාත්මක වීම
3. ආත්ම හාජණයට ප්‍රමුඛත්වය ලැබීම
4. තමා තුළ පවතින මතකය අනුව සන්නිවේදනය සිදුවීම
5. තමාගේ අර්ථකථනයට අනුව සන්නිවේදනයෙහි යෙදීම
6. පුද්ගල තීරණ ගැනීමේ කාර්යය සිදුවීම

1.13 අන්තරපුද්ගල සන්නිවේදනය

පුද්ගලයන් දෙදෙනෙකු අතර සිදු වන සන්නිවේදනය අන්තරපුද්ගල සන්නිවේදනය ලෙස හැඳින්වේ. පුද්ගලාත්තර සන්නිවේදනය යන්නෙන් හැඳින්වෙන්නේ ද මෙය මය. මූල් කාලයේ දී මෙය හඳුන්වන ලද්දේ මුහුණට මුහුණ ලා කෙරෙන සන්නිවේදනය ලෙසිනි. එහෙත් තාක්ෂණික දියුණුව සමග එය වෙනසකට භාජනය විය. එනම් දුරකථනය වැනි සන්නිවේදන උපකරණයක් යොදා ගෙන කෙරෙන අන්තරපුද්ගල සන්නිවේදනයේ දී මුහුණට මුහුණ ලා සිටිමක් සිදු නො වේ. එපමණක් නොව අන්තරජාලය යොදා ගෙන කිහිප දෙනෙකු සමග කෙරෙන සාකච්ඡා ද අයත් වන්නේ අන්තරපුද්ගල සන්නිවේදනයට මය. සන්නිවේදකයා හා ග්‍රාහකයා අතර ක්‍රියාවලිය අනෙක්නා වශයෙන් සිදු වීම අන්තරපුද්ගල සන්නිවේදනයේ දී සිදු වේ.


1). දෙදෙනෙකු අතර සිදු වන බව

දෙදෙනෙකු කතා බහෙහි යෙදී සිටින අවස්ථාවක් නිරික්ෂණය කරන්න. කිසිවකු කතා කරන විට අනෙක් අය අසා සිටි. අසා සිටින්නන් අතරින් ද කෙනෙක් කතා කරන්නට පුළුවන. එවිට සන්නිවේදකයා ග්‍රාහකයා වීම ද, ග්‍රාහකයා සන්නිවේදකයා වීම ද වරින් වර සිදු වේ. මේ හේතුව නිසා අන්තරපුද්ගල සන්නිවේදනයේ දී සන්නිවේදන ක්‍රියාවලියේ වැදගත් ම අංගයක් වන ග්‍රාහක - ප්‍රතිචාර හා ප්‍රතිපෝෂණ කාර්යය මෙහි දී මැනවින් සිදු වීමයි.

එහෙත් සැමවිට ම අන්තරපුද්ගල සන්නිවේදනයේ දී ප්‍රතිචාර සිදු නො වන බවත්, ප්‍රතිපෝෂණය නොලැබෙන බවත් ඔබ විසින් කල්පනාවට ගත යුතු ය. සමහර විට සන්නිවේදකයා කියන දේ ග්‍රාහකයා විසින් අසා සිටින නමුදු, කිසිදු ප්‍රතිචාරයක් නොදුක්වන්නට පුළුවන. එහෙත් ඒ නිසා ම සන්නිවේදන කාර්යය අසාර්ථක වන්නේ නැතු. උදාහරණයක් වශයෙන් ඔබේ පාසලේ විද්‍යාල්පතිතමා ඔබට යම් උපදේශයක් ලබා දෙයි. නැති නම් අවවාදයක් කරයි. විද්‍යාල්පතිතමා නොඟාත් සන්නිවේදකයා ඔබගෙන් අපේක්ෂා කරන ප්‍රතිචාරය නම් නිහඹ ව එම උපදෙස් පිළිගැනීම වන්නට පුළුවන. මෙහි දී සන්නිවේදනයේ අරමුණ යමක් දැනුම් දීම පමණක් වන්නට පුළුවන. ඒ නිසා එම දැනුම් දීම ග්‍රහණය කර ගැනීමෙන් සන්නිවේදන කාර්යය සම්පූර්ණ වේ.

2). අන්තරපුද්ගල සන්නිවේදනය සාමාජිය පැවැත්මේ අත්‍යවශ්‍ය අංගයක් බව

මනුෂයා සාමාජිය ජීවිතයක් ගෙවන්නෙකි. සමාජය බිජි වී තිබෙන්නේ පුද්ගලයන්ගේ එකතුවෙනි. ඔවුන්ගේ අනෙක්නා සම්බන්ධතාවෙනි. ඔවුන්ට පොදුගලික ජීවිතයක් දී, සාමාජිය ජීවිතයක් දී, වෘත්තීය



1:4 රුපය

මුහුණට මුහුණලා කෙරෙන කතාබහ

ජ්‍යෙෂ්ඨයක් ද තිබේ. ඒ සැම අවස්ථාවක ම එකිනෙකා සමග අවශ්‍ය පරිදි සම්බන්ධතාව පවත්වා ගෙන යාම සඳහා අන්තර්පුද්ගල සන්නිවේදනය නිරතුව ම යොදා ගන්නට සිදු වේ. එසේ නොවුවහොත් පුද්ගලයා ඩුදකලා වේ. එසේ ඩුදකලාව සිටින්නට කිසිවකු සාමාන්‍යයෙන් කැමති නැත. පහත දැක්වෙන අවස්ථා අධ්‍යයනය කරන්න.



1.5 රුපය - අන්තර්පුද්ගල සන්නිවේදනය

1. නිවසේ දී ඔබට මට, පියා, සහෝදර සහෝදරියන් සමග ද වෙනත් යුතින් සමග ද සන්නිවේදනයෙහි යෙදෙන්නට සිදු වේ.
2. ඔබගේ ගමේ පැවැත්වෙන තිසියම් සංස්කෘතික උත්සවයකට ඔබට සහභාගි වන්නට සිදු වේ. එවිට ඔබ දන්නා මිතුරු මිතුරියන් මෙන් ම වෙනත් වැඩිහිටියන් ද මූණ ගැසී කතා බහ කරන්නට සිදු වේ.
3. ඔබට පාසලේ දී මිතුරු මිතුරියන් ද, ගුරු මේවරුන් හා පියවරුන් ද හමු වන්නට සිදු වන අතර ම, ඔබගේ පියාට හා මවට සිය රැකියා ස්ථානවල දී විවිධ අය මූණ ගැසී කතා කරන්නට සිදු වේ.
4. බස් රියකට නැග යාමේ දී ඔබ නොහඳුනන අය ද මූණ ගැසේ. බස් කොන්දොස්තර මහතා ද ඔබ නොදන්නා අයෙක් විය හැකි ය. එහෙත් මහු සමග ද කතා කරන්නට සිදු වේ. ඔබට හිද ගන්නට සිදු වන්නේ ද නොහඳුනන කෙනෙක් සිටින අසුනක ය. ඒ තැනැත්තා සමග වචනයෙන් කතා නො කළත් සිනහමුසු බවතින් අදහස් ඩුවමාරු කර ගන්නට සිදු වේ. ඔබගේ එදිනේදා කාර්යයන් නිසි පරිදී ඉටු කර ගැනීම සඳහා මේ ආකාරයෙන් අන්‍යායන් සමග සන්නිවේදනයෙහි යෙදීම අනිවාර්ය වේ. අන්තර්පුද්ගල සන්නිවේදනය සාමාජිය පැවැත්මේ අත්‍යවශ්‍ය අංශයක් බවට පත් වන්නේ ඒ අනුව ය.

3). අන්තර්පුද්ගල සන්නිවේදනයේ විශේෂතා

1. සන්නිවේදකයාට හා ග්‍රාහකයාට එකිනෙකා අවබෝධ කර ගනීමින් සන්නිවේදන කාර්යයෙහි නිරත විය හැකි වීම.
2. සාමාන්‍යයෙන් මෙය සම්පූර්ණ ව සිදු වන සන්නිවේදනයක් නිසා එකිනෙකා අතර වඩාත් ක්‍රියාකාරී සම්බන්ධතාවක් ඇති වීම.
3. සන්නිවේදකයාගේ අරමුණු මෙන් ම ග්‍රාහකයාගේ ප්‍රතිචාරයන් ද ඒ අවස්ථාවේ දී ම හඳුනාගත හැකි වන නිසා, සන්නිවේදන කාර්යයේ එලදායීත්වය ඉහළ යාම.
4. සාපුරු ප්‍රතිචාර හා ප්‍රතිපෝෂණය ලබා ගත හැකි නිසා අඛණ්ඩ ව සන්නිවේදන කාර්යය පවත්වා ගෙන යා හැකි වීම.
5. අන්තර්පුද්ගල සන්නිවේදනයේ දී ප්‍රමුඛ ව යොදා ගැනෙන වාචික සන්නිවේදනය සමග අවාචික සන්නිවේදනය ද සම්බන්ධ වීම.
6. තාක්ෂණික සන්නිවේදන උපකරණ යොදා ගනීමින්, දුරස්ථ ව ද අන්තර්පුද්ගල සන්නිවේදනය පවත්වා ගෙන යා හැකි බව.

7. අදහස් ප්‍රකාශන හැකියාව, එම අදහස් නිසි ලෙස තේරුම් ගැනීම හෙවත් සංජානනයේ හැකියාව මත අන්තර්පුද්ගල සන්නිවේදනයේ සාර්ථක අසාර්ථක භාවය තීරණය වීම.
8. අන්තර්පුද්ගල සන්නිවේදනයේ දී භාවාත්මක හැගීම් ප්‍රකාශ කිරීම වඩාත් සක්‍රීය වීම.
9. යමක් අවධාරණය කරමින් හා විස්තර කරමින්, නැවත නැවත අදහස් පුවමාරු කර ගැනීමට හැකි වීම.
10. අන්තර්පුද්ගල සන්නිවේදනයේ දී තමන් වෙත ලැබෙන සන්දේශය වඩාත් පැහැදිලි කර ගැනීමේ පුළුල් අවකාශයක් ග්‍රාහකයා වෙත පැවතීම.

4). අන්තර්පුද්ගල සන්නිවේදනය සඳහා තාක්ෂණික මෙවලම්

මූලික වශයෙන් අන්තර්පුද්ගල සන්නිවේදනය සිදු වන්නේ සම්පස්ථ ව වුවත්, නුතනයේ සන්නිවේදනය සඳහා භාවිත කෙරෙන විවිධ මෙවලම් යොදා ගැනීම නිසා දුරස්ථ ව වුව ද අන්තර්පුද්ගල සන්නිවේදනය සිදු වේ. මෙහි දී යොදා ගැනෙන විවිධ සන්නිවේදන මෙවලම් කිහිපයක් මෙසේ දැක්වීය හැකි ය.

1. තැපැල් ලිපි
2. ගැක්ස් පැන්වුව
3. දුරකථන (ජංගම හා ස්ථාවර)
4. විද්‍යුත් තැපැල
5. අන්තර්ජාල දුරකථනය
6. සමාජ ජාල වැනි නව මාධ්‍ය

මේ විවිධ මෙවලම් යොදා ගැනීමේ දී විවිධ සන්නිවේදන ස්වරුප භාවිත වේ. සමහර සන්නිවේදන ස්වරුප මේ තාක්ෂණික මෙවලම් නිසා ම නිර්මාණය වූ ඒවා වේ. එයට නොද ම උදාහරණය නම් කෙටි පැන්වුව (SMS) භාවිතය සි. දුරකථනය යොදා ගැනීමේ දී ඒ සන්නිවේදන කාර්යය ඒ අවස්ථාවේ දී ම සක්‍රීය වන අතර, තැපැල් ලිපි, ගැක්ස්, විද්‍යුත් තැපැල, සමාජ ජාල වැනි මාධ්‍ය භාවිතයේ දී සන්නිවේදන ක්‍රියාවලියේ සාපේක්ෂව ප්‍රමාදයක් සිදු වේ. එහෙත් අද වන විට මේ හැම ස්වරුපයක් ම අන්තර්පුද්ගල සන්නිවේදනය සඳහා සමාජය විසින් පුළුල් වශයෙන් හාවිත කරනු ලබයි. මේ නිසා අන්තර්පුද්ගල සන්නිවේදනයේ භුගෝලීය සාධක ඉක්මවා ගොස් ඇත.

සාමාජිය පැවතුන්මේ අත්‍යවශ්‍ය අංශයක් වශයෙන් අන්තර්පුද්ගල සන්නිවේදනයට ඇත්තේ ඉතා ඉහළ ස්ථානයකි. එයට හේතුව එය කෙනෙකුගේ එදිනෙදා ජ්‍විතය සමග සක්‍රීය ලෙස බැඳී පැවතීමයි.

5). ද්වීපුද්ගල සන්නිවේදනය

මෙය යුගල සන්නිවේදනය ලෙස ද හැඳින්විය හැකි ය. අන්තරුපුද්ගල සන්නිවේදනයේ මූලික අවස්ථාවක් ලෙස ද්වීපුද්ගල සන්නිවේදනය දැක්විය හැකි ය. එසේ ම කෙනෙකුගේ දෙනික ජීවිතයේ දී ද්වීපුද්ගල සන්නිවේදනයට ප්‍රමුඛ ස්ථානයක් ලැබේ. එයට හේතුව විවිධ කාර්යයන් සඳහා තවත් කෙනකු සමග අදහස් ඩුවමාරු කර ගන්නට සිදු වීමයි. ද්වීපුද්ගල සන්නිවේදනයේ අවශ්‍යතාව මෙසේ දැක්විය හැකි ය.

1. ආදරය, කරුණාව ඩුවමාරු කර ගැනීමට
2. සමාජයේ මෙට
3. කාර්යයන් නිම කර ගැනීමට
4. අදහස් හා තොරතුරු ඩුවමාරු කර ගැනීමට
5. ඉගැන්වීමට හා ඉගෙන ගැනීමට
6. පෙළඹුවීමට
7. මානසික පිඩා සමනයට
8. ගැටුම් නිරාකරණයට
9. බලවත් ආච්‍යා පිට කර ගැනීමට
10. සතුත අන්පත් කර ගැනීමට

ද්වීපුද්ගල සන්නිවේදනය සැම කෙනකුගේ ම ජීවිතයේ සාර්ථකත්වයට අත්‍යවශ්‍ය වේ. මූලික වශයෙන් ගත් විට පැවුල නිරමාණය වන්නේ දෙදෙනකුගෙනි. පැවුල යනු සමාජයේ මූලික ජීකිකය සි. සමාජය තුළ පැවුල් සම්බන්ධතා සාර්ථක ව ත්‍යාත්මක වන්නේ නම්, එම සමාජය සාර්ථක සමාජයක් බවට පත් වේ. මේ නිසා පැවුල් සම්බන්ධතාව මූලික වශයෙන් ද්වීපුද්ගල සන්නිවේදනය මත රඳා පවතී.

එයින් බැහැර ව ගත් විට විවිධ අවස්ථාවල දී සැම කෙනකුට ම ද්වීපුද්ගල සන්නිවේදනය යොදා ගන්නට සිදු වේ. පහත සඳහන් අවස්ථා අධ්‍යාපනය කරන්න.

1. වෙළදුනවරයකු හමු වීම
2. බසයේ කොන්දාස්තර සමග කතා කිරීම
3. කොන්දාස්තර මගියකු සමග කතා කිරීම
4. සම්බුද්ධ පරීක්ෂණයකට සහභාගි වීම
5. බැංකු කටුවාවක දී බැංකු තිලයාරියකු සමග කතා කිරීම
6. පොලිසියට ගොස් පැමිණිල්ලක් කිරීම
7. පාවහන් යුවලක් මිල දී ගැනීම සඳහා පියා හෝ මව හෝ සමග කතා කිරීම

මේ එකිනෙක අවස්ථා අධ්‍යාපනය කළ විට පෙනී යන්නේ, ඒ සැම අවස්ථාවක ම ඔබ සිටින නමුත්, ඒ ඒ අවස්ථාවට අනුව ඔබගේ භුමිකාව වෙනස් වී ඇති බවයි. ඒ නිසා ඔබට වෙනස් භුමිකාවන්ට අනුකූල වන ආකාරයෙන් ඔබගේ සන්නිවේදන විලාසය වෙනස් කර ගන්නට සිදු වේ. ඒ අනුව යොදා ගන්නා හාජාව, කරින රටාව, අවාලික සන්නිවේදන විධි ආදිය ද වෙනස් කර ගන්නට සිදු වේ.

1.14 සමුහ සන්නිවේදනය

පුද්ගලයන් සමුහයක් අතර සිදුවන සන්නිවේදනය සමුහ සන්නිවේදනය නැතහොත් කණ්ඩායම් සන්නිවේදනය යනුවෙන් සරලව හැඳින්විය හැකි ය. සන්නිවේදන කාර්යය සඳහා සම්බන්ධ වන කණ්ඩායම් කුඩා හෝ විශාල විය හැකි ය. සමුහ සන්නිවේදනය සංඛ්‍යාත්මකව සිටින පිරිසක් පමණක් නොව පොදු අරමුණක් ඉටුකර ගැනීම සඳහා එක් වූ පුද්ගල කණ්ඩායමක් ලෙස ද සැලකිය හැකි ය. එම කණ්ඩායමේ නායකයෙක් සිටියි. මහු තම කණ්ඩායම මෙහෙය වනවා විය හැකි ය.



1.6 රුපය - සමුහ සන්නිවේදනය

මෙහි පාසලේ උදය රස්වීමේ දී විදුහල්පතිතුමා හෝ විදුහල්පතිතුමිය හෝ විසින් කරනු ලබන කතාව ගැන සිතා බලන්න. එහි දී ඔබ සියල්ලන් සවන් දෙන්නන් නොහොත් ග්‍රාහකයන් වන අතර, විදුහල්පතිතුමා /ත්මිය කථාවකා හෙවත් සන්නිවේදකයා වේ.

පාසලේ මාධ්‍ය සමාජයේ රස්වීමක දී කථාවක් පවත්වන ඔබ කථාවකා හෙවත් සන්නිවේදකයා වන අතර, සහාවේ සිටින අනෙකුත් අය සවන් දෙන්නන් හෙවත් ග්‍රාහකයන් බවට පත් වේ.

ශ්‍රී බ්‍රිත්‍යා උත්සවය සඳහා සූදානම් වන ඔබට නිවාසය හාර ගුරුතුමා විසින් ලබා දෙන උපදෙස්වලට සවන් දෙන්නට සිදු වේ. නිවාසයේ සාමාජික දිෂ්‍ය දිෂ්‍යාවේ එයට සහභාගි වී සිටිති. මවුනු විවිධ පන්තිවලින් පැමිණී ඇය ය. එහි දී නිවාසය හාර ගුරුතුමා කථාවකා හෙවත් සන්නිවේදකයා වන අතර, ඔබ සියලු දෙනා සවන් දෙන්නන් නොහොත් ග්‍රාහකයන් බවට පත් වේ.

පන්තියේ පැවැත්වෙන පාඨමතක දී එම විෂයය උගෙන්වන ගුරුතුමා හෝ ගුරුතුමිය හෝ කථාවකා හෙවත් සන්නිවේදකයා වන අතර, පන්තියේ සිටින ඔබ සියලු දෙනා ම සවන් දෙන්නන් හෙවත් ග්‍රාහකයන් බවට පත් වේ.

මේ සියලු අවස්ථා අධ්‍යායනය කළ විට පොදුවේ පෙනී යන්නේ, මෙහි ඇත්තේ සමුහයක් සමග කෙරෙන සන්නිවේදනයක් බවයි. සමුහයේ තරම, එහි අරමුණු, එහි සංයුතිය ආදිය අනුව එහි විවිධතා තිබෙන්නට පුළුවන. එනම් කුඩා කණ්ඩායම්, විශාල කණ්ඩායම්, කුඩා පිරිසක් හෝ විශාල හෝ විය හැකි ය. එහෙත් මෙහි දී ඔබ ඉගෙන ගත යුත්තේ පොදුවේ සමුහ සන්නිවේදනය යන මූලික සංකල්පයයි.

1). සමුහ සන්නිවේදනයේ ස්වභාව හා විශේෂතා

සමුහ සන්නිවේදනය මානවයා ඇතැත අතිතයේ සිටම හාවිත කළ ප්‍රබල සන්නිවේදන ක්‍රමයකි. විවිධ අදහස් දරන අය වුවද සාමූහිකව පොදු අරමුණකින් කටයුතු කිරීමට සමුහ සන්නිවේදන ක්‍රමය උපකාරී වේ. මෙහි පවතින විශේෂතාවන් කරුණු කිහිපයක් යටතේ සාකච්ඡා කළ හැකි ය.

1. සන්නිවේදකයා එක් අයෙක් වන අතර, ග්‍රාහකයන් සමුහයක් වන නිසා, ඔවුන් විවිධ වන්නට පුළුවන.
2. සන්නිවේදකයා හා ග්‍රාහකයන් අතර සම්බන්ධතාව යම් ප්‍රමාණයක දුරස්ථ හාවයක් ගතී. සමුහයේ ප්‍රමාණය වැඩි වන විට එම දුරස්ථ හාවය ද වැඩි වේ. එහි සම්පූර්ණ හාවයක් ඇති කර ගත හැක්කේ, සමුහ සන්නිවේදනය අතර අන්තර්පුද්ගල සන්නිවේදනය යොදා ගැනීමෙනි.
3. සමුහ සන්නිවේදනයේ දී කරකයා ප්‍රමුඛ වන අතර, ග්‍රාහකයන් ද්‍රව්‍යීය වේ. එහෙත් ග්‍රාහකයන් සංඛ්‍යාව වැඩි නිසා ඔවුන්ගේ බලය වැඩි ය. මේ නිසා කරකයාට මේ සියලු ග්‍රාහකයන් යටත් කර ගැනීමේ හැකියාවක් තිබිය යුතු ය.
4. සමුහයේ සිරින සියල්ලන්ට පොදු වන සේ මාධ්‍ය හාවිත කරන්නට සන්නිවේදකයාට සිදුවේ.
5. ග්‍රාහකයන් විවිධ අත්දැකීම් සහිත අය වූ විට, කරකයා විසින් ඉදිරිපත් කරන සන්දේශය විවිධ ආකාරයෙන් ඇත්ත කර ගැනීමට යොමු විය හැකිය.
6. ග්‍රාහකයන්ගේ හෙවත් සම්මුඛ ග්‍රාවකයන්ගේ අවධානය යොදා ගැනීමට ආකර්ෂණීය ලෙස සන්නිවේදන කාර්යයේ යෙදෙන්නට කරකයාට සිදු වේ.
7. සමුහ සන්නිවේදනයට දායක වන කරකයා සමුහයට මැනවින් පුදර්කනය වන නිසා, කරකයාගේ ඇස් සම්බන්ධතාව, අවාලික සන්නිවේදන විධි හා ගාරීරික ස්වරුපය අතියින් වැදගත් වේ.
8. සමුහය සමග හොඳ සන්නිවේදන ගනුදෙනුවක් කිරීමට නම්, මහජන ඇමතුම් උපකරණ වැනි තාක්ෂණික මෙවලම් හාවිත කරන්නට කළේකයාට සිදු වේ.
9. කළේකයා විසින් ඉදිරිපත් කරන සන්දේශය වඩාත් තහවුරු කිරීම සඳහා ගුව්‍ය හා දායා තාක්ෂණික මෙවලම් යොදා ගන්නට සිදු වේ.
10. ග්‍රාහක ආකර්ෂණය අඛණ්ඩ ව පවත්වා ගෙන යන්නට සුවිශේෂ ලෙස සිය කරන නිපුණතාව යොදා ගන්නට සන්නිවේදකයාට සිදු වේ.

2). සමුහය හා කළේකයා අතර සම්බන්ධය

සමුහයක් ඉදිරියේ සන්නිවේදන කාර්යයේ යෙදෙන්නා සන්නිවේදකයා ලෙස හැඳින්වේ. අවස්ථානුකූල ව ඒ සඳහා විශේෂිත නාම ද යොදා ගනු ලැබේ.

1. පන්ති කාමරයේ දී - ගුරුතුමා හෝ ගුරුතුමිය
2. වෙදුෂ සම්මන්ත්‍රණයක දී - වෙදුෂවරයා
3. ආගමික දේශනයක දී - ස්වාමීන් වහන්සේ හෝ ප්‍රාග්‍රක්තුමා
4. දේශපාලන රස්වීමක දී - දේශපාලනයුයා
5. ගොවී සම්මන්ත්‍රණයක දී - කෘෂි උපදේශක ආදි වශයෙනි.

මෙවැනි සමූහ සන්නිවේදන අවස්ථාවන්ට සහභාගිවන්නන් හා සන්නිවේදකයා එකිනෙකා හඳුනන්නන් හෝ නොහඳුනන්නන් හෝ විය හැකි ය. හඳුනන්නන් වූ විට සන්නිවේදකයාට යම් තරමක පහසුවක් ලැබෙන්නේ අසන්නන්ගේ ගති ලක්ෂණ යම් පමණකට දන්නා හෙයිනි. නොහඳුනන්නන් වූ විට සන්නිවේදකයා අභියෝගයකට මුහුණ දෙන්නේ, අසන්නන්ගේ ගති ලක්ෂණ එක්වර හඳුනාගත නොහැකි නිසා ය.

සමූහ සන්නිවේදන ක්‍රියාවලියේ දී සමූහය හා ඉදිරිපත් කරන්නා අතර සම්බන්ධය ගොඩනැංවීමට පහත සඳහන් සාධක අවස්ථානුකූල ව හිතකර හෝ අහිතකර හෝ ලෙස බලපායි.

1. සහභාගිකයන්ගේ පොදුගැලික අරමුණු හා අපේක්ෂා
2. සහභාගිකයන්ගේ සාක්ෂරතා මට්ටම
3. සහභාගිකයන්ගේ අත්දැකීම් පසුතලය
4. සන්නිවේදනය සිදු වන වේලාව, ස්ථානය, ආසන, ආසන සැලැස්ම හා හෞතික පරිසරය
5. කළීකයාගේ කථන සන්නිවේදනයෙහි දක්ෂකම
6. කළීකයා අදාළ කාරණය සම්බන්ධයෙන් ඉදිරිපත් කරන කරුණු
7. කළීකයාගේ ඉදිරිපත් කිරීමේ විලාශය
8. කළීකයා යොදා ගන්නා මාධ්‍ය උපකාරක
9. කළීකයාට වෙන් කර ඇති කාලය
10. සහභාගිකයන්ට ප්‍රතිචාර දැක්වීමට ලබා දෙන අවස්ථාව

සබකේෂලය

කළීකයු රස්වීමක කථා කරන අවස්ථා ඔබ දැක ඇති බව සබකේෂලයක් නැති. සමහර විට ඔබ ද යම් රස්වීමක එසේ කතා කරන්නට ඇති. සමහරෙක් රස්වීම් ගාලාවේ වහලය දිහා හෝ බ්‍රිම බලාගෙන හෝ පිටත බලාගෙන හෝ කතා කරන්නට පෙළමේ. පළපුරුදේදක් නොමැති කෙනෙක් සහාවක් ඉදිරියේ කථා කරන්නට ගිය විට ලැං්ඡාවක් ඇති වේ. මෙය සහාවට ඇති ලැං්ඡාව නිසා ‘සබකේෂලය’ නමින් හැඳින්වේ. මෙය කිසිසේත් ම ලැං්ඡා වීමට හේතුවක් නොවේ. පාසල් දරුවකු තුළ සබකේෂලය ඇති වීම ඉතා ස්වාධාවික කරුණකි. පාසල් දී විවිධ සම්ති රස්වීම්වල කතා පවත්වන්නට අවකාශය දරුවන්ට ලබා දෙන්නේ මෙසේ සබකේෂලය නැති කර ගැනීම ඉගෙනීමේ අංශයක් වන බැවිනි. විශේෂයෙන් සන්නිවේදනය හා මාධ්‍ය අධ්‍යයනය විෂයය හඳුරන සියල්ලන් මේ ආකාරයෙන් සමූහ සන්නිවේදන අවස්ථාවන්ට මුහුණ දී සබකේෂලය නැති කර ගත යුතු ය. එය එක්වර ම අඩු වන්නක් නො වේ. වරින් වර මෙවැනි රස්වීම්වල කතා පැවැත්වීමෙන් රිකෙන් රික සිනේ විශ්වාසයක් ගොඩනගා ගනීමින් දක්ෂ කළීකයු වීමට හැකියාව ලැබේ.

පුද්පාගාර උපක්‍රමය

සමූහ සන්නිවේදනයේ යෙදීමේ දී තමා ඉදිරියේ සිටින සමූහය සමග ඇස් සම්බන්ධතාව පවත්වා ගෙන යාම අතිශයින් වැදගත් ය. කළීකයා සිය කථනය ආරම්භ කළ යුත්තේ සමූහය සමග ඇස් සම්බන්ධතාව ගොඩනගා ගනීමිනි. එසේ ම එය තම කථනය අවසාන වන තෙක් ම අඛණ්ඩ ව පවත්වා ගෙන යා යුතු ය. මෙහි දී පුද්පාගාර උපක්‍රමය යොදා ගත හැකි ය.

මඩ පුද්ධාගාරයක් දැක තිබේ ද? එය ගොඩනාවා ඇත්තේ මහා සාගරයේ යන නොකාවලට පෙනෙන පරිදි ය. ඒ නිසා එය ඉතා ඉහළින් පවතී. පුද්ධාගාරයේ පහනක් දැල් වේ. එය ආලෝකය විහිදුවමින් කර කැවේ. ඒ නිසා පුද්ධාගාරය දෙස බලා සිටින කෙනකුට විනාඩියක් හෝ දෙකක් හෝ වැනි කෙටි කාලයකට වරක් එහි ආලෝකය දැකින්නට හැකිවේ. මෙය අඛණ්ඩ ව සිදු වන්නකි.

පුද්ධාගාරයේ මේ දෙශනය සමූහ සන්නිවේදනයේ දී කළේකයාට යොදා ගත හැකි ය. එනම් කළේකයාගේ දෙනෙන් පුද්ධාගාරයේ ආලෝකය මෙන් තමා ඉදිරියේ සිටින සමූහය දෙස අඛණ්ඩ ව යොමු කිරීමයි. මේ නිසා සැම කෙනෙනකුට ම දැනෙන්නේ කළේකයා තමා දෙස බලා සිටින බවත්, තමන් කෙරෙහි අවධානයෙන් සිටින බවත් ය. එහි ප්‍රතිඵලයක් වශයෙන් කළේකයා හා සවත් දෙන්නා අතර ඇස් සම්බන්ධතාවක් ඇති වේ. මෙම කුමය කුඩා හා මධ්‍යම ප්‍රමාණයේ සමූහයක් සඳහා ඉතා සාර්ථක ය.

කළේකයා සැමවිට ම උත්සාහ කළ යුත්තේ, තමා ඉදිරියේ සිටින සමූහය සමග ඇස් සම්බන්ධතාව අඛණ්ඩ ව පවත්වා ගෙන යාමට ය. සමූහයේ කොටසක් සමග පමණක් ඇස් සම්බන්ධතාව පවත්වා ගෙන යාමෙන් අනෙක් කොටස කළේකයාට සවත් දීමෙන් බැහැර විය හැකි ය.

3). සමූහ සන්නිවේදනය සඳහා මෙවලම් හාවිතය

කෙනෙනකුට කොතරම් දුරකට පැහැදිලි ව ඇසෙන සේ කතා කළ හැකි ද කෙනෙනකුට කොතරම් දුරකින් එන හඩ පැහැදිලි ව ගුවණය කළ හැකි ද සමූහ සන්නිවේදනයේ දී මේ ගැටලු දෙකට පිළිතුර වන්නේ මහජන ඇමතුම් පහසුකම් යොදා ගැනීමයි. සමූහ සන්නිවේදන කාර්යයක් සංවිධානය කරන විට මහජන ඇමතුම් පහසුකම් සපයා ගැනීම අනිවාර්ය කාරණයක් වන්නේ මේ නිසා ය.

සමූහ සන්නිවේදනය සඳහා පෙර සූදානම් කරන ලද ස්ථාන තිබේ. මහජන ඇමතුම් පහසුකම් සහිත පන්ති කාමර හෝ දෙශනාගාර හෝ එයට උදාහරණ වේ. ඒ අතර ම, තවත් ස්ථාන විශේෂයෙන් සමූහ සන්නිවේදනය සඳහා සූදානම් කරනු ලැබේ. එම්මහන් සමූහ සන්නිවේදන අවස්ථා හෝ අවස්ථානුකුල ව යොදා ගන්නට සිදු වන ඇමතුම් පහසුකම් නොමැති ස්ථාන මෙයට උදාහරණ ලෙස දැක්විය හැකි ය.

මහජන ඇමතුම් පද්ධතියකට මූලික වශයෙන් අයත් වන්නේ, ගෙද විකාශන උපකරණ හා ඇමතුම් උපකරණ නොහොත් මයිතුගෙන්නයි. මේවා රහැන් මගින් සම්බන්ධ කළ හෝ රහැන් රහිත හෝ විය හැකි ය. රහැන් සහිත මයිතුගෙන්නය යොදා ගැනීමේ දී කළේකයා එක් තැනකට සීමා කරනු ලබයි. රහැන් රහිත මයිතුගෙන්න් නොහොත් එග්.එම්.මයිතුගෙන්න් හාවිත කිරීමේ දී කළේකයා ජ්.ගම්බලි තත්ත්වයකට පත් වේ. එහි දී කළේකයාට සිය කථාව කරමින් ම සමූහය අතර පහසුවෙන් එහා මහා ගමන් කළ හැකි ය. එපමණක් නොව අසන්නන්ගේ ප්‍රතිචාර ලබා ගැනීමට රහැන් රහිත මයිතුගෙන්නය වඩාත් පහසුවෙන් යොදා ගැනීමට හැකි ය. රහැන් රහිත මයිතුගෙන්න් කිහිපයක් යොදා ගැනීමෙන් අසන්නන්ගේ ප්‍රතිචාර වඩාත් සක්‍රීය ලෙස ලබා ගන්නට ප්‍රථම්වන. රහැන් රහිත මයිතුගෙන්නය සඳහා එක් අතක් පාවිච් කළ හැකි ය. අදුම් ගෙල අසල රදවන රහැන් රහිත මයිතුගෙන්නය යොදා ගන්නේ නම් දැන ම නිදහස් ව පාවිච් කරන්නට හැකි වේ.

සමූහ සන්නිවේදන කාර්යයේ දී කළේකයාට රුප සටහන්. ජායාරුප ආදිය හාවිත කරන්නට සිදුවන්නේ නම් ඒ සඳහා ඉවත් - දායා මෙවලම් යොදා ගන්නට සිදු වේ.

කම ලැඳ්ල, සුදු ලැඳ්ල හෝ බහුමාධා ප්‍රක්ෂේපණ යන්තුය, ස්ලයිඩ් ප්‍රක්ෂේපණ යන්තුය ආදි වශයෙන් විවිධ වූ උපකාරක මෙවලම් මෙහි දී යොදා ගත හැකි ය. සමුහ සන්නිවේදනයේ දී මෙටැනි විවිධ උපකාරක භාවිත කරන්නේ නම් ඒවා කල් ඇති ව සූදානම් කර ගෙන පැමිණීමට කිරීකයා වග බලා ගත යුතු ය.

අදාළ සමුහ සන්නිවේදන කාර්යය පූදා කෙබඳ තාක්ෂණ උපකරණ සපයා ගත හැකි ද කෙබඳ යුතු - දායා උපකරණ යොදා ගත හැකි ද යන්න පිළිබඳ ව කිරීකයා කල් ඇති ව දැන සිටිය යුතු ය. එසේ ම ඒ සඳහා පූර්ව සූදානම් අතියින් වැදගත් ය.

4). සමුහ සන්නිවේදනයේ විශේෂතා

1. සන්නිවේදන ක්‍රියාවලියට සම්බන්ධ වන පුද්ගලයන් සංඛ්‍යාව මත සමුහ සන්නිවේදනය අර්ථ දැක් වේ.
2. සමුහය කුඩා හෝ විශාල හෝ විය හැකි ය.
3. සන්නිවේදකයා ඉදිරියේ සිටින තැනැත්තන් සමග කෙරෙන සන්නිවේදනය සමුහ සන්නිවේදනයට අයත් වේ.
4. බොහෝ දුරට ඒක පාර්ශ්වික සන්නිවේදනයකි. එනම් සන්නිවේදකයාගෙන් ග්‍රාහකයන්ට තොරතුරු ගළා යැම බහුල ව සිදු වේ. සන්නිවේදනය සිදු වන ආකාරය අනුව ග්‍රාහක ප්‍රතිචාර ලබා ගත හැකි ය.
5. සන්නිවේදකයා ඉදිරියේ සිටින සමුහය සන්නිවේදකයා දන්නා අය මෙන් ම තොදන්නා අයගෙන් සමන්විත විය හැකි ය. එසේ ම සන්නිවේදකයා ඉදිරිපත් කරන අදහසට එකග අය මෙන් ම එකග තොවන අය ද සිටිය හැකි ය. ඒ නිසා සමුහ සන්නිවේදන කාර්යය සාර්ථක කර ගැනීමට සන්නිවේදකයා තුළ නොද ප්‍රහුණුවක් තිබිය යුතු ය.

1.15 ජන සන්නිවේදනය

සන්නිවේදකයාට දරුණනය වන සමුහයකට වඩා විශාල වූ මහා ජනකායක් වෙත ජනමාධා භාවිතයෙන් සන්නිවේදනය කිරීම ජන සන්නිවේදනය යනුවෙන් හැඳින්වේ. ජනයා යන්නට සිමාවක් තැනු. එය මහා විශාල ජන සමුහයක් වන්නට ද පුළුවන. එය මුළු ලෝකයේ ම සිටින අති විශාල ජනගහණය වන්නට පුළුවන. යම් රටක සිටින බහුජනයා වන්නට ද පුළුවන. මෙයින් අදහස් වන්නේ නියත ලෙස ම සන්නිවේදකයා තොදන්නා වූ අති විශාල ග්‍රාහක පිරිසකි.

ජන සන්නිවේදනය ආදි කාලීන ජනයා විසින් කිසිසේත් අපේක්ෂා කරන ලද්දක් තොවේ. එය සිදු වූයේ තාක්ෂණික දියුණුව නිසා ය. මුදුන් දිල්පය බිභ විම නිසාත්, කඩාසි කර්මාන්තය නිසාත්, ප්‍රවාහන සේවා දියුණු වීම නිසාත්, පුවත්පත් සමාරය තුළ පැතිරි ගියේ ය. තමන්ගේ පුවත්පත කියවන්නේ හෝ තොකියවන්නේ හෝ කුවුරුන් විසින්දැයි පුවත්පත් සංස්කාරකවරු නාමික ව තො දනිති. එහෙත් රටේ ජනයා එය කියවන බව මුවු දනිති. යම් ගුවන්වීදුලි නාලිකාවකට සවන් දෙන්නේ කුවුරුන් දැයි යන්න හෝ කොහො නිසාත් ප්‍රක්ෂේපණ යන්න හෝ ගොන් සිටින අය දැයි යන්න හෝ ගුවන්වීදුලි මාධ්‍යකරුවේ තො දනිති. තමන්ගේ රුපවාහිනී නාලිකාව නරඹන්නේ කුවුරුන්ද සිටින්නේ කොහිද යන්න හෝ රුපවාහිනී මාධ්‍යකරුවේ නිශ්චිත ලෙස ම තො දනිති.

මෙ අනුව ජන සන්නිවේදනය සිදු වන්නේ ජන මාධ්‍ය මගිනි. ජන මාධ්‍ය ලෙස දැක්වෙන්නේ, 17 වන ගත වර්ෂයෙන් පසු ක්‍රමයෙන් තාක්ෂණික ව සිදු වූ සංවර්ධනය නිසා ලොවට ඩිජිතල් පුවත්පත්, ගුවන්විදුලිය, හා රුපවාහිනිය යන මාධ්‍යයයි. මෙහි දී පුවත්පත මුදුන මාධ්‍යයක් වන අතර, ගුවන්විදුලිය හා රුපවාහිනිය විදුත් මාධ්‍ය වේ.

1). ජන සන්නිවේදනයේ ස්වභාව

ආයතනික ව, සංවිධානාත්මක ව හා තාක්ෂණික කර්මාන්තයක් වගයෙන් අති විශාල ජනතාවක් ඉලක්ක කර ගෙන සන්දේශ තිරමාණය කර බෙදා හැරීම ජන සන්නිවේදනයේ දී සිදු වේ. එසේ ම තම තමන්ට හැකි හා තම තමන් කුමති ආකාරයෙන් ග්‍රාහකයන් විසින් එම සන්දේශ ග්‍රහණය කර ගැනීම ද සිදු වේ. මේ අනුව ජන සන්නිවේදනයේ මූලික ස්වභාවයන් පහත සඳහන් ආකාරයෙන් සංක්ෂීප්ත ව දැක්වීය හැකි ය.

1. සන්දේශය පොදු වූවකි.
2. සන්නිවේදකයා හා ග්‍රාහකයා අභිමුළ නොවේ.
3. සංවිධිත ආයතනයක් මගින් ක්‍රියාත්මක වේ.
4. ග්‍රාහක පද්ධතිය ඉතා විශාල හා පැනිරුණු ස්වභාවයක් ගනියි.
5. වෘත්තීය සන්නිවේදක කටයුතු කරති.
6. මූලික වගයෙන් ඒකමාර්ගික ව සිදු වේ.
7. තාක්ෂණික උපකරණ හාවිතයට ගැනේ.
8. සන්නිවේදකයා හා ග්‍රාහකයා අතර ඇත්තේ දුරස්ථ සම්බන්ධයකි.
9. සාපේක්ෂ ව ග්‍රාහක පුතිවාර ප්‍රමාද වේ.
10. ජන මාධ්‍ය සන්නිවේදනය සාමූහික කරය පද්ධතියකි.

2). ජන සන්නිවේදනය හා ජන මාධ්‍ය අතර සම්බන්ධය

ජන මාධ්‍ය මස්සේ කෙරෙනුයේ ජන සන්නිවේදනය යි. එසේත් නැතිනම් ජන සන්නිවේදනය සඳහා ජන මාධ්‍ය වන පුවත්පත, ගුවන්විදුලිය හා රුපවාහිනිය යොදා ගතියි. සිනමාව ද ජන සන්නිවේදන කාර්යයක් ඉටු කරන තමුන්, අනෙක් ජන මාධ්‍ය සමග සැසැදීමේ දී සිනමාව ජන මාධ්‍යයක් ලෙස නො සැලකේ.

ජන සන්නිවේදනය හා ජන මාධ්‍ය අතර ඇත්තේ එකිනෙකට බැඳුණු සම්බන්ධතාවකි. ජන සන්නිවේදනයේ ප්‍රධාන ම කාර්යයන් වන්නේ පුවත්ති සම්පාදනය හා විනෝදාස්වාදයයි. ඔබ පුවත්පතක් බලන්නේ ක්‍රමකට ද? ඔබ රුපවාහිනිය නරඹන්නේ ක්‍රමකට ද? ඔබ ගුවන්විදුලියට සවන් දෙන්නේ ක්‍රමකට ද? ඔබට පැවසිය හැකි ප්‍රධාන ම පිළිතුරු දෙක පුවත්ති දැන ගැනීම හා විනෝදාස්වාදයයි.

සාපේක්ෂ ව ගත් විට පුවත්පත පුවත්ති සම්පාදනයේ දී ගුවන්විදුලියට හා රුපවාහිනියට වඩා ප්‍රමාද වේ. වඩාත් ඉක්මණීන් පුවත්ති සම්පාදනය කරන්නේ ගුවන්විදුලිය යි. එහෙත් වඩාත් සංඛ්‍යා ව පුවත්ති සම්පාදනය ගුවන්විදුලියට දෙවැනි ව කළ හැක්කේ රුපවාහිනියටයි. මේ නිසා පුවත්පතට සිදු වී ඇත්තේ ගුවන්විදුලිය හා රුපවාහිනිය විසින් ඉදිරිපත් කරන ලද පුවත්ති ම වෙනත් ආකාරයකට ඉදිරිපත් කිරීමටයි.

තොරතුරු තාක්ෂණයේ දියුණුව නිසා ලෝකය පුරා තොරතුරු පුවාහනය ක්ෂණික වී ඇත. මේ නිසා ලෝකයේ ඕනෑම තැනක සිදු වන දෙයක් පුවත්තියක් ලෙස සම්පාදනය කර දායා රුප සහිත ව හෝ රහිත ව ලෝකය පුරා බෙදා හරින්නට ජන මාධ්‍යයට හැකි වී තිබේ.

3). ජන සන්නිවේදනයේ සමාජ අවශ්‍යතාව හා බලපෑම

‘ප්‍රවාහන සේවා බිඳ වැටීම නිසා පුවත්පත් ලැබේ නැත. විදුලි බලය ඇත් හිටීම නිසා ගුවන්විදුලිය හා රුපවාහිනිය ක්‍රියාත්මක කළ නොහැකි ය. එවැනි විටක සමාජයට පැවතිය හැකි ද?’

මෙවැනි තත්ත්වයක් සමහර විට තුන සමාජය තැකි ගන්වන සූෂ්‍ණ විය හැකි ය. ඒ ජන මාධ්‍ය හාවතය තුන සමාජයට ඒ තරම් ම අත්‍යවශ්‍ය වී ඇති නිසා ය. එයින් වැටහෙන්නේ ජන මාධ්‍ය යනු තුන සමාජ අවශ්‍යතාවක් වන බවයි.

තුන සමාජයෙහි පවත්නා සූෂ්‍ණීයෝ ලක්ෂණයක් නම් මූලික සාක්ෂරතාව ඉහළ මට්ටමක පැවතීම ය. එනම් කියවීමට හා ලිඛිමට හැකියාව තිබේ. ලියන්නට හෝ කියවන්නට හෝ නොහැකි ව්‍යවත් අසා තේරුම් ගැනීමේ හැකියාව පවතී. සමාජ සංවර්ධනයේ ප්‍රතිඵලයක් වශයෙන් විවිධ ආර්ථි දැන ගැනීමේ නිරන්තර කැමැත්තක් පුද්ගලයා තුළ පවතී. එම කැමැත්ත සන්සිඩුවන්නේ ජන මාධ්‍යයයි. මෙය එක්තරා ආකාරයකට අපුරු මානව වර්යාවක් බවට පත් වී ඇත.

කිසියම් සිදුවීමක් වූ මොඩොතකින් එහි තොරතුරු ගුවන්විදුලියෙන් දැනගත හැකි ය. තවත් ටික වේලාවකින් එය දරුණ සහිත ව රුපවාහිනියෙන් දැක ගන්නට ද, අසන්නට ද, කියවන්නට ද හැකියාව ලැබේ. එසේ ලැබුණු තොරතුරු ම නැවත වෙනත් ආකාරයකින් කියවන්නට පසු දින පුවත්පත මිලදී ගන්නේ ද එම ජනයා ම ය. මෙයට හේතුව මිනිසා තුළ පවත්නා තොරතුරු පිපාසයයි.

ඒ හැර විවාරකිලි බව වැඩි දියුණු කිරීමට ද, විවිධ දේ ගැන දැන ගැනීමේ අවකාශය පුළුල් කිරීමට ද, විවිධ ආකාරයෙන් ජනයාගේ සින් සතන් සනසා ලීමට ද ජන මාධ්‍යයට ඇති හැකියාව අද වන විට බලවත් සමාජ අවශ්‍යතාවක් වී ඇත.

ජන මාධ්‍ය හා සමාජය අතර ඇත්තේ සම්පූර්ණ සම්බන්ධතාවකි. එහි ප්‍රතිඵලයක් වශයෙන් ජන සන්නිවේදනය තුන සමාජයේ පැවත්ම කෙරෙහි දැඩි ලෙස බලපෑම් ඇති කරන බව පෙනේ. මේ බලපෑම් ධනාත්මක හෝ සාණාත්මක හෝ විය හැකි ය. මෙම බලපෑම් මූලික වශයෙන් පහත සඳහන් ආකාර වේ.

1. දෙනිත ජීවිතය වෙනස් කිරීම
2. පරිශෝජන රටාව වෙනස් කිරීම
3. රස වින්දනය වෙනස් කිරීම
4. විවිධ විත්තාවේග වැඩි දියුණු කිරීම
5. විවිධ අපවාරි වර්යා කරා යොමු කිරීම
6. විවිධ අයෝග්‍ය පුරුදු ඇති කිරීම
7. සාමාජිය ගැටලු වැරදි ආකාරයට තේරුම් ගැනීමට පුරුදු කිරීම
8. ජීවිත ගැටලුවලට අයෝග්‍ය තීරණ ගැනීමට ඉගැන්වීම
9. අනෙක්නා සම්බන්ධතා පළදු කිරීම
10. සාවදා සමාජාර්ථ පුද්ගලයන් තුළ ගොඩ නැංවීම

මෙසේ පුද්ගලයාගේ යහපතට හේතු නොවන සේ සිදු වන බහුජන මාධ්‍ය බලපෑම් පාලනය කිරීම හෝ අවම කිරීම කළ හැක්කේ, පුද්ගලයා විවාරකිලි වීමෙනි.

1.16 අහිසාරී මාධ්‍ය (Convergent Media)

සන්නිවේදන අධ්‍යයන ක්ෂේත්‍රයට අභිතින් එක් වන සංකල්පය ලෙස 'අහිසාරීතාව' යන්න දැක්විය හැකි ය. මෙයින් අදහස් වන්නේ 'එකට හමුවීම' යන්නයි. කුමක්ද එකට හමු වන්නේ? විවිධ මාධ්‍යයි. මෙය ඉතා සරල ව තේරුම් ගනිමු.

නුතන මානව සමාජය විසින් පියවරෙන් පියවර විවිධ මාධ්‍ය නිර්මාණය කර ගනු ලැබූ බවත්, අද වන විට ඒවා විවිධ ස්වරුපයෙන් භාවිත කරනු ලබන බවත් ඔබ දැනටමත් දන්නා කරුණකි. මෙම විවිධතා එනම් සගරා, පුවත්පත්, පොත්, ගුවන්විදුලිය, රුපවාහිනිය, සිනමාව, ජ්‍යෙෂ්ඨ දුරකථනය, අන්තර්ජාලය ආදි වූ මාධ්‍ය බිජි වූයේ වෙන් වෙන් වශයෙනි. ඒ එක් එක් මාධ්‍යයට ස්වකිය අනන්‍යතාවක් ද තිබේ.

එහෙත් රික කාලයක දී සියලු මාධ්‍යයන්ට තේරුම් ගියේ තනි ව ක්‍රියා කරන්නට නොහැකි බවයි. එනම් ජනයා විසින් සියලු මාධ්‍ය පරිහරණය කරනු ලබන නිසා, මාධ්‍ය එක්වීමක අවශ්‍යතාව පැන නැගුණි. මෙහි දී පුමුබ වන්නේ අන්තර්ජාලය භාවිතයට පැමිණීමයි. අන්තර්ජාලය නිසා සියලු මාධ්‍ය එක්සේ වීමක් සිදු විය. අන්තර්ජාලය මගින් පුවත්පත් කියවන්නට, ගුවන්විදුලියට සවන් දෙන්නට, රුපවාහිනිය නරඹන්නට, සිනමා පට නරඹන්නට හැකි ය. පොත් කියවන්නට හා දුරකථනයෙන් කඩා කරන්නට හැකි ය. මෙහි දී සිදු වී ඇත්තේ සියලු මාධ්‍ය එක්වීමකි.

මෙම විපර්යාසය සිදු වූයේ සන්නිවේදන හා තොරතුරු තාක්ෂණයේ වර්ධනය නිසා ය. ඒ අනුව විවිධ සන්නිවේදන හා තොරතුරු තාක්ෂණික ව්‍යුහය අතර එක්වීමක් සිදු විය. මාධ්‍ය සම්බන්ධතා, තොරතුරු රස් කිරීම - සංස්කරණය කිරීම - ඉදිරිපත් කිරීම සඳහා වූ විවිධ තාක්ෂණික උපකරණ මේ අනුව එක්වීය.

මෙම නිසා මාධ්‍ය වෘත්තීය වශයෙන් ද එක්වීමක් සිදු විය. පුවත්පත් වාර්තාකරුට තම ප්‍රවෙත්තිය ගුවන්විදුලියට ද, රුපවාහිනියට ද වාර්තා කරන්නට හැකි වී තිබේ. ගුවන්විදුලි වාර්තාකරුට ද රුපවාහිනි වාර්තාකරුට ද එසේ ම ය. මෙය අද වන විට ජන සන්නිවේදන ක්ෂේත්‍රයේ අත්‍යවශ්‍ය කාර්යයක් බවට පත් වී ඇත. යම් ප්‍රවෙත්තියක් කොපමණ වේගයකින් හා කොපමණ නිරවද්‍ය ලෙස වාර්තා කරන්නට හැකි වන්නේ ද යන්න මත ජන මාධ්‍ය ආයතනවල පැවැත්ම රඳා පවතී.

එසේ ම මෙම මාධ්‍ය අතර එක්වීම නොහොත් අහිසාරීතාව නිසා ග්‍රාහකයාට ද විශාල බලපෑමක් ඇති වී තිබේ. අද වන විට පුධාන ධාරාවේ ජන මාධ්‍යක් මගින් ප්‍රවෙත්ති ලැබෙනවාට වඩා වේගයෙන් ජ්‍යෙෂ්ඨ දුරකථනයට පුවත්ති ලැබේ. එය ලබන තැනැත්තා වහා ම ගුවන්විදුලියට හා රුපවාහිනියට යොමු කරයි. තමන්ගේ රටේ ජන මාධ්‍යයට එතරම් ඉක්මනින් පුවත්ති ලබා දිය නොහැකියැයි සලකන ග්‍රාහකයා වහා ම අන්තර්ජාලය ඔස්සේ අන්තර්ජාතික මාධ්‍ය නාලිකාවකට සම්බන්ධ වේයි. ඒ මගින් විවිධ ජායාරුප, දරුණ, වාර්තා ලබා ගනී. මෙසේ දේශීය ප්‍රවෙත්ති වාර්තා වන විට ග්‍රාහකයා ඒ පිළිබඳ බොහෝ දේ දැන ගෙන අවසාන ය. පසු දින උදය දේශීය ප්‍රවෙත්ති පත්‍රය බලන්නට පෙර ඇමරිකාවේ හෝ ජ්‍යෙෂ්ඨ න්‍යායාවේ හෝ පළ කරන පුවත්පතක් අන්තර්ජාලය ඔස්සේ කියවන්නට අවස්ථාව ලැබේ.

නුතන ජන මාධ්‍යකරුවේ නව අභියෝගයකට මූහුණ දී සිටිති. එක් මාධ්‍යයකට පමණක් තුරු වූ සාම්ප්‍රදායික මාධ්‍යකරුවාට මේ අභිසාරිතා මාධ්‍ය ව්‍යුහය තුළ පැවැත්මක් නැති වන ලකුණු පහළ වෙමින් තිබේ. ඒ අනුව ජන මාධ්‍යකරුවන්ට තමන්ගේ සේවාව එක් අවස්ථාවක දී ම විවිධ මාධ්‍යයන්ට සැපයීමට අවශ්‍ය නිපුණතාව අන්තර් කර ගැනීමට සිදු වේ. ජන මාධ්‍ය ආයතනවල ද මේ සම්බන්ධයෙන් වෙනස්වීමක් ඇති වෙමින් පවතී. පුවත්පත් ආයතනයක් උදාහරණයකට ගත හොත් එය පුදෙක් පුවත්පතක් සඳහා පමණක් පුවත්ති සම්පාදනය කරන්නන්ගෙන් ඔබිබට ගොස් ඇත. පුවත්පත ප්‍රකාශයට පත් කරන අතර ම එහි පිටපතක් අන්තර්ජාලයට මුදා හරිනු ලබයි. එසේත් නැති නම් ඒ නමින් ම අන්තර්ජාල පුවත්පතක් සංස්කරණය කරනු ලබයි. එම තොරතුරු ම තම පුවත්පතේ නාමය සඳහන් කරමින් ජ්‍යාම දුරකථන ජාලයට මුදා හරිනු ලබයි. තම පුවත්පතේ තොරාගත් යම් යම් විශේෂ පුවත්තිවලට අදාළ ව සංස්කරණ නැරඹීමට හා තවදුරටත් පුවත්ති දැන ගැනීමට අන්තර්ජාලය සමග සම්බන්ධතා පවත්වා ගන්නට අවශ්‍ය පහසුකම් ග්‍රාහකයන්ට සලසා දෙනු ලබයි. රුපවාහිනී නාලිකාවක් වෙන ම අධ්‍යයනය කළත් අද එය ඇසීමට, දැකීමට හා කියවීමට අවශ්‍ය පහසුකම් එක්වීට ම ග්‍රාහකයාට සලසා දෙයි.



1.7 රුපය - ජන සන්නිවේදනය

අභිසාරී මාධ්‍ය විසින් ඇති කරනු ලබන වෙනස්කම් මාධ්‍ය අධ්‍යාපනයට ද, මාධ්‍ය කර්මාන්තයට ද, මාධ්‍ය හාවතයට ද දැඩි බලපෑමක් ඇති කරනු ලබයි. අවසානයේ දී එය සමස්ත සමාජය කෙරෙහි ම දැඩි බලපෑමක් ඇති කරමින් පවතින බව පෙනෙන්.

අභ්‍යාස

ඒකල

1. ඔබ පන්තියේ පාඨමකට සහභාගි වන අතර හෝ බස් රියේ යන අතර හෝ ආභාර ගන්නා අතර හෝ හදිසියේ හිතට නැගුණු විවිධ අදහස්, මතක, සිතිවිලි හෝ නැගීම් දහයක් ලැයිස්තු ගත කරන්න. ඒවා අධ්‍යයනය කරන්න. ඒවා අතර අනෙක්නා සම්බන්ධයක් ඇත්දැයි විමර්ශනය කරන්න.
2. ඔබේ අත්දැකීමක් මිතුරෙකුට පවසන්න. ඔබ කිසු දේ මිතුරා තේරුම් ගත් ආකාරය පසුව කළේපනා කරන්න.
3. සමුහයක් රස් ව සිටින තැනක එකිනෙකා අතර සන්නිවේදනය සිදු වන ආකාරය නිරීක්ෂණය කරන්න. ඒ පිළිබඳ ව ඔබේ අදහස් ඇතුළත් වගන්ති දහයක් ලියන්න.
4. පුවත්පත, ගුවන්විදුලිය හා රුපවාහිනිය යන ජන මාධ්‍ය අද සමාජයට වැදගත් වන්නේ කෙසේදැයි වචන 500 - 750 ක වාක්‍ය රචනයක් ලියන්න.
5. සන්නිවේදන කාර්යයන්හි දී සන්නිවේදකයකු වගයෙන් හෝ ග්‍රාහකයකු වගයෙන් ඔබට අත් විදින්නට සිදු වූ බාධක දහයක් ලියන්න.

සමුහ

1. අන්තර්වර්ති පුද්ගල සන්නිවේදනය, අන්තර්පුද්ගල සන්නිවේදනය, සමුහ සන්නිවේදනය හා ජන සන්නිවේදනය දැක්වෙන රුප සටහන් ඇතුළත් පෝස්ටරයක් නිර්මාණය කරන්න.
2. පාසලේ පවත්වනු ලැබූ සම්මන්ත්‍රණයක දී සන්නිවේදනය හාවතයේ එලදායිතාව පිළිබඳ නිරීක්ෂණ වාර්තාවක් සකස් කරන්න. සම්මන්ත්‍රණය පැවැත් වූ පාර්ශ්වයට එම වාර්තාවේ පිටපතක් හාර දෙන්න.
3. කුඩා දරුවන් සමග සන්නිවේදනයේ දී වැඩිහිටියන් මුහුණ දෙන ගැටලු වෙන් වෙන් ව අධ්‍යයනය කරන්න. එම අධ්‍යයනයන් කණ්ඩායමක් වගයෙන් සාකච්ඡා කර එහි දී අනාවරණය වන පොදු ගැටලු ලැයිස්තුවක් සකස් කරන්න. එය පන්තියේ දී ඉදිරිපත් කරන්න.
4. කුඩා කණ්ඩායම වගයෙන් ගොස් පාසලේ ගුරු හවතුන් මුණ ගැසෙන්න. රුපවාහිනිය, ගුවන්විදුලිය හා පුවත්පත යන ජන මාධ්‍යයන්ගේ අවශ්‍යතාව පිළිබඳ ව ඔවුන් සමග සාකච්ඡා කරන්න. ඔවුන් දක්වන අදහස් ඇතුළත් කුඩා වාර්තාවක් සකස් කරන්න. ඒ වාර්තාව පන්තිය ඉදිරියේ කණ්ඩායමක් වගයෙන් ඉදිරිපත් කරන්න.
5. පාසල තුළ සන්නිවේදනය ක්‍රියාත්මක වන ආකාරය පිළිබඳ අධ්‍යයන වාර්තාවක් සකස් කරන්න. එහි පවත්නා තත්ත්වය හා වැඩි දියුණු කිරීමට ඔබ කණ්ඩායම කරන යෝජනා ඇතුළත් කරන්න. එම වාර්තාව පන්තියට ඉදිරිපත් කරන්න. එහි පිටපතක් ගුරුතුමා/ගුරුතුමිය මගින් විදුහළුපතිතුමා/තුමිය වෙත හාර දෙන්න.